

قبرستان کی رات

حاتم طائی سیریز



حاتم طائی کے کارنامے - ۲

قبرستان کی رات

احمد

مقبول ایڈیٹری شامراہ قائد اعظم لاہور

جُمْلہ حقوق محفوظ ہیں

مقبول ایڈری

دیال سنگھ نیشن ٹائمز شامراہ قائد اعظم لاہور

پرنٹرز، معظم پرنٹرز، لاہور

سائنس دان کی لاش

حاتم طائی پھنس گیا

ایٹمی دھماکہ

قبرستان کی رات

آگ کا سمندر



ساتنس دان کی لاش

پولاش کا قبرستان سنسان پڑا تھا۔
 حاتم طائی قبرستان میں داخل ہو گیا۔ کالا سانپ اس
 کی کلائی کے ساتھ لپٹا ہوا تھا۔ اس نے کالے سانپ
 سے اس قبر کے بارے میں پوچھا۔ جس میں عمارہ
 تھی۔ کالے سانپ نے کہا۔

”تم مجھے زمین پر رکھ دو۔“

حاتم طائی نے کالے سانپ کو زمین پر رکھ دیا۔
 کالا سانپ حاتم طائی کو پتھر کی سل والی پرانی قبر
 پر لے گیا۔ پھر پولا۔

”حاتم! عمارہ اس قبر کے اندر ہے۔“

حاتم طائی نے قبر کے سرہانے کی طرف سے پتھر
 کی سل کو ہٹا دیا۔ نیچے ایک شکستہ تابوت پڑا
 تھا۔ حاتم نے قبر میں اتر کر تابوت کے ڈھکن
 کو اٹھایا تو دیکھا کہ عمارہ ہڈیوں کے ایک ڈھانچے

اوپر بالکل سیدھی لیٹی بے ہوش پڑی تھی۔ حاتم نے سب سے پہلے اس کی انگلی کو دیکھا۔ اسے سخت مایوسی ہوئی۔ کیونکہ عمارہ کی انگلی میں طلسماتی انگوٹھی نہیں تھی۔ اس لئے وہ نظر بھی آ رہی تھی۔ حاتم طائی نے بائیں طرف دیکھا۔ کالا سانپ بھی نیچے قبر میں آ گیا تھا۔ حاتم نے کہا۔

”عمارہ تو مجھے مل گئی۔ مگر بے ہوش ہے اور اس کی انگلی میں وہ انگوٹھی بھی نہیں ہے جس کو پہن کر غائب ہو جاتی تھی۔“
 کالا سانپ خاموشی سے تابوت میں پڑی عمارہ کو دیکھتا رہا۔ پھر بولا۔

”حاتم! مجھے کچھ پتہ نہیں چل رہا کہ عمارہ کو کس نے بے ہوش کیا ہے اور اس کی انگوٹھی کون لے گیا ہے۔ مجھے تو اس کی خوشبو آ رہی تھی اور اس کے ساتھ ساتھ چلتا میں تمہیں اس جگہ لے آیا ہوں۔“
 حاتم طائی بولا۔

”مگر میرے دوست! اب میں اکیلا اتنا بڑا منصوبہ کیسے پورا کر سکوں گا۔“

میری غائب ہونے کی طاقت بھی اس
وقت میرے پاس نہیں ہے۔
حاتم طائی نے کان کو چھو کر دیکھا۔ وہ غائب نہیں
ہوا۔ کالے سانپ نے کچھ سوچ کر کہا۔

”حاتم ! قبر کو بند کر دو۔ عمارہ کو اسی تابوت

میں رہنے دو۔ جب تک وہ اس تابوت میں

بند ہے اسے کوئی نقصان نہیں پہنچے گا۔ ہم

قبر سے باہر نکل کر کچھ سوچتے ہیں۔“

حاتم نے قبر کو بند کر کے اس پر پتھر کی سیل رکھ

دی۔ وہ قبر کے باہر آ کر بیٹھ گیا۔ کالا سانپ اس

کے پاس ہی کندلی مارے بیٹھا تھا۔ حاتم نے پوچھا۔

”تم نے اپنے بارے میں مجھے کچھ نہیں بتایا

کہ تم سانپ ہو کر انسانوں کی طرح کیسے

بات کر لیتے ہو۔“

سانپ بولا۔

”اس کے بارے میں میں تمہیں پھر کبھی بتاؤں

گا۔ ابھی مجھے یہ سوچنے دو کہ عمارہ کی

انگوٹھی کیسے واپس حاصل کی جا سکتی ہے۔

کیونکہ انگوٹھی واپس ملنے پر ہی وہ ہوش

میں آئے گی۔“

حاتم نے کہا۔

”اگر عمارہ کی انگوٹھی نہ ملی تو پھر کیا ہوگا؟“
کالا سانپ کہنے لگا۔

”عمارہ کی انگوٹھی ضرور مل جائے گی۔ اس
سلسلے میں مجھے اجل ناگ سے مشورہ کرنا ہوگا۔“
”یہ اجل ناگ کون ہے؟“ حاتم نے پوچھا۔
کالا سانپ بولا۔

”اجل ناگ اسی ملک کے ایک پہاڑی
غار میں رہتا ہے۔ وہ اس ملک کے سب
سانپوں کا سردار ہے۔ میں اس کے پاس
جاؤں گا۔ تم بھی میرے ساتھ چلو۔“
حاتم بولا۔

”میرے پاس اتنا وقت نہیں ہوگا۔ مجھے
جتنی جلدی ہو سکے خفیہ لیبارٹری میں سے
اس نقشے کو تباہ کرنا ہے۔ جس کی مدد
سے انڈیا پاکستان کے خلاف ایٹمی ہتھیار
بنا رہا ہے۔ اگر دیر ہو گئی تو دشمن
اپنے ناپاک منصوبے میں کامیاب ہو جائیگا۔“

کالے سانپ نے کہا -
 ”تم ٹھیک کہتے ہو۔ مگر تم اکیلے کیا کر
 سکو گے۔ خفیہ لیبارٹری کے اندر نہ تم جا
 سکتے ہو نہ میں جا سکتا ہوں کیونکہ مہلک نیلی
 روشنی مجھے بھی ایک ہی جھٹکے سے ہلاک کر
 گی اور خفیہ لیبارٹری کی سرنگ کے اندر
 جانے کا دوسرا کوئی راستہ نہیں ہے۔“
 حاتم طاہی نے کہا -

”مگر تم سانپ ہو۔ کیا تم زمین کے
 نیچے سوراخ کر کے خفیہ لیبارٹری کے
 اندر داخل نہیں ہو سکتے؟“
 کالا سانپ کہنے لگا -

”میں نے اس کا اندازہ لگا لیا ہے۔
 ان لوگوں نے اس خفیہ سرنگ اور
 ویران شہر کے ارد گرد زمین میں کافی
 گہرائی تک زہریلا مادہ مٹی میں بلا
 دیا ہوا ہے۔ اس مادے کی وجہ سے
 جو کوئی سانپ اندر جانے کی کوشش
 کرے گا۔ وہیں مر جائے گا۔ چنانچہ

میں زمین کے اندر سے بھی راستہ نہیں
بنا سکتا۔

پھر سانپ کچھ سوچ کر بولا۔

”ایک طریقہ ہو سکتا ہے۔“

”وہ کیا“ حاتم نے پوچھا۔ کالا سانپ کہنے لگا۔

”اگر میں کسی ایسے آدمی کے کپڑوں یا

سامان میں لپٹ جاؤں جو لیباڑی کی سرنگ

میں سے جایا جا رہا ہو۔ تو اس طرح

میں نیلی شمعوں سے پیچ کر اندر داخل

ہو سکتا ہوں۔“

حاتم بولا۔

”یہ ٹھیک ہے۔ ہم یہی کوشش کرتے

ہیں۔ اس خفیہ لیباڑی میں صبح کے

وقت کچھ مقامی لوگ کام کرنے جاتے

ہیں۔ تم ان میں سے کسی کے کپڑوں

یا اس کے ٹفن کیریئر میں چھپ کر

اندر چلے جاؤ اور اندر کا سارا حال

معلوم کر کے مجھے بتاؤ۔ اس طرح

سے مجھے پتہ چل جائے گا کہ اندر

کیا کیا ہے اور کیا ہو رہا ہے ۔ مگر
کسی نے تمہیں دیکھ لیا تو تمہاری
جان خطرے میں پڑ سکتی ہے ۔
کالا سانپ بولا ۔

”ابھی میں نے تمہیں اپنے بارے میں
یہ نہیں بتایا کہ میں مر نہیں سکتا ۔ اگر
کوئی میرے جسم کے دو ٹکڑے بھی کمر
دے تو وہ آپس میں اسی وقت جڑ
جائیں گے ۔ اگر کوئی مجھے آگ میں یا
کھولتے ہوئے لاوے میں بھی پھینک دے
تو میں وہاں بھی زندہ رہوں گا ۔“

حاتم طائی بڑا خوش ہوا ۔ کہنے لگا ۔
”عمارہ کی انگوٹھی کا پتہ بعد میں کر لیں
گے ۔ اس لئے تم لیبارٹی کے اندر جا
کہ معلومات حاصل کرو۔“

کالا سانپ تیار ہو گیا ۔ حاتم اسے لے کر اپنے
ہوٹل میں آ گیا ۔ کیونکہ اس وقت رات ہو چکی
تھی ۔ ہوٹل میں سانپ بھی حاتم طائی کے ساتھ
ہی رہا ۔ صبح کے وقت حاتم کو معلوم تھا کہ قصبے

سے کچھ مزدور لیبارٹری میں کام کرنے جاتے ہیں۔ وہ کالے سانپ کو جیب میں ڈال کر اس کی سڑک پر آ کر درختوں کے نیچے چھپ گیا جو اوپر لیبارٹری والے ویران کھنڈر کو جاتی تھی۔ اتنے میں اُسے دور سے ایک آدمی آتا نظر آیا۔ وہ تیز تیز قدموں سے آ رہا تھا۔ اس کے ہاتھ میں ایک تھیلا بھی تھا۔ حاتم نے کالے سانپ سے کہا۔

”میں اس آدمی کو باتوں میں لگاتا ہوں۔

تم کسی طرح کوشش کر کے اس کے

تھیلے کے اندر چلے جاؤ۔ میں تمہیں ہوٹل

میں اپنے کمرے میں ہی ملوں گا۔“

سانپ نے کہا ”تم مجھے زمین پر چھوڑ دو۔“

حاتم طائی نے سانپ کو زمین پر چھوڑ دیا۔ وہ

اب قریب آ گیا تھا۔ اس کے قریب آتے ہی

حاتم طائی زمین پر اس طرح سے لیٹ گیا جیسے

سخت تکلیف میں ہو۔ اور اپنے پیٹ کو

پکڑ کر ہاتے ہاتے کرنے لگا۔ اس آدمی نے حاتم

کی طرف دیکھا۔ حاتم نے درد سے کہہ رہے تھے کہا

بھائی میری مدد کرو۔ مجھے پیٹ پر کسی چیز نے

کاٹ دیا ہے۔ وہ آدمی حاتم کے قریب آ کر بیٹھ گیا۔ اس نے تھیلہ زمین پر رکھ دیا اور حاتم طائی کے پیٹ پر سے کپڑا ہٹا کر دیکھا۔ حاتم نے ایک جگہ انگلی رکھ کر کہا۔

”یہاں بڑا درد ہوتا ہے۔“

وہ آدمی کہنے لگا۔

”مجھے تو کسی کے کاٹے کا نشان نظر نہیں آ رہا

تمہیں ویسے پیٹ میں درد ہو رہا ہوگا۔“

ایسا کر دقصبے کے ڈاکٹر کے پاس جاؤ وہی

تمہارا علاج کرے گا۔“

حاتم نے چوری آنکھ سے کالے سانپ کو اس

آدمی کے تھیلے میں داخل ہوتے دیکھ لیا تھا۔

وہ مطمئن ہو گیا۔ اس نے کہا۔

”تمہارا شکریہ بھائی! میں قصبے کے ڈاکٹر

کے پاس ہی جاتا ہوں۔“

یہ کہہ کر حاتم طائی اٹھا اور قصبے کی طرف چل

پڑا۔ اس آدمی نے بھی تھیلہ اٹھایا اور خفیہ لپیاٹری

والی پہاڑی کی طرف روانہ ہو گیا۔ کالا سانپ تھیلے

کے اندر چھپ کر بیٹھ گیا تھا۔ تھیلے میں اس

آدمی کا پنج باکس تھا۔ وہ آدمی لیبارٹری میں مزدور تھا۔ وہ پہاڑی پر چڑھ کر زیر زمین خفیہ لیبارٹری کے لوہے والے بند دروازے پر آ گیا۔ اس نے پہرے پر کھڑے فوجیوں کو اپنا شناختی کارڈ دکھایا۔ فوجی نے دروازے کا ایک پٹ کھول دیا۔ دروازے کے کھلتے ہی اوپر سے تیلی روشنی پڑنے لگی۔ اس روشنی میں سکین پر اس آدمی کا ایکس رے آ گیا۔ اس میں وہ لوگ سانپ کا ایکس رے نہ دیکھ سکے۔ کیونکہ کالا سانپ روٹی کے ڈبے کے پیچھے سمٹ کر بیٹھا ہوا تھا۔

فوجیوں نے مزدور کو اندر جانے کی اجازت دے دی۔ وہ اندر داخل ہو گیا۔ سڑنگ کی سیڑھیاں اتر کر وہ ایک کمرے میں آیا۔ روٹی کے ڈبے والا ہتھیلا الماری کے اوپر رکھا اور دوسرے مزدوروں کے ساتھ کام میں مصروف ہو گیا۔ کالا سانپ آہستہ سے ہتھیلے سے نکل آیا۔ اس نے اپنی گردن جھکا کر الماری کے اوپر سے دیکھا۔ دونوں برائیلی مزدور کونے میں بیٹھے لوہے کے چھلے آپس میں جوڑ رہے تھے۔ خدا جانے یہ کس لئے تیار کئے

جا رہے تھے۔ کمرے میں زیادہ روشنی نہیں تھی۔
 سانپ چپکے سے الماری کے پیچھے اتر کر فرش پر
 آیا اور پھر رینگتا ہوا کمرے سے باہر نکل گیا۔ باہر
 ایک اونچی چھت والی کافی چوڑی سڑگ تھی۔
 سڑگ کی دیواروں پر کہیں کہیں بلب روشن تھے ایک
 سفید کوٹ والا آدمی جو سائمنس دان لگتا تھا۔ سڑگ
 کے ایک کمرے سے نکل کر دوسرے کمرے میں چلا
 گیا۔ کالا سانپ دیوار پر چڑھ کر چھت پر آ گیا۔
 وہ چھت پر رینگتا آگے کو چلا۔ جس کمرے سے
 سائمنس دان نکلا تھا اس کے آگے ایک زینہ نیچے
 جاتا تھا۔ کالا سانپ زینہ پر سے گزر کر نیچے آ گیا
 نیچے ایک اور چھوٹی سڑگ تھی۔

کالا سانپ دوسری سڑگ کی چھت پر لگ کر
 رینگنے لگا۔ آگے سڑگ ایک بڑے ہال کمرے میں
 جا کر ختم ہو گئی۔ اس ہال کمرے میں جگہ جگہ
 شیشوں کی دیواریں کھڑی تھیں۔ شیشوں کے کیبن
 بنے ہوئے تھے۔ ان میں عجیب قسم کی سائنسی مشینیں
 لگی تھیں۔ جو بجلی سے چل رہی تھیں ان میں نیلی ہیلی
 ننھی ننھی روشنیوں کے بلب چمک رہے تھے۔

یہاں چھ سات اسرائیلی اور انڈین سائنس دان اپنے اپنے کام میں مصروف تھے۔ سانپ اندر جاتا تو اسے دیکھا جا سکتا تھا۔ کیونکہ وہاں روشنی تھی وہ ہال کے دروازے کے باہر ہی چھت سے لگا جائزہ لینے لگا۔

پھر وہ دروازے کے اندر کی جانب آ کر ایک الماری کے پیچھے چھپ گیا۔ اس نے اپنی گردن باہر نکال رکھی تھی۔ اسے کہیں میں کام کرتے دو اسرائیلی سائنس دانوں کی آوازیں صاف سنائی دے رہی تھیں۔ ایک سائنس دان نے شیشے کی نازک نلکی کو مشین میں آہستہ سے رکھتے ہوئے کہا۔

”میرا اندازہ ہے کہ ہم ایک مہینے میں ایٹم بم تیار کر کے انڈیا کے حوالے کر دیں گے۔ تمہارا کیا خیال ہے؟“

دوسرے اسرائیلی سائنس دان نے کہا۔

”ہاں۔ تمہارا اندازہ صحیح لگتا ہے۔ اس

پراجیکٹ پر صرف ایک مہینے کا کام

ہی باقی رہ گیا ہے۔ ایٹم بم آخری

مرحلے میں ہے۔ زیادہ سے زیادہ ایک

مہینہ اور چار دن میں تیار ہو جائے گا۔
پہلا سائنس دان کہنے لگا۔

”کیا انڈیا یہ ایٹم بم پاکستان کے خلاف
استعمال کرے گا؟“

دوسرے سائنس دان نے کہا۔

”وہ پاکستان کے خلاف استعمال کرنے کے

لئے تیار ہے۔ یہ ایٹم بم بنا رہا ہے۔ ورنہ اُسے

اتنا رویہ خرچ کرنے کی کیا ضرورت تھی؟“

سانپ دیوار اور فرش کے ساتھ ساتھ رینگتا

آخری کیبن کے باہر آ کر ایک میز کے نیچے چھپ

گیا۔ یہاں دو بوڑھے سائنس دان کام میں مصروف

تھے۔ ان میں سے ایک اسرائیلی یہودی تھا۔ اور

دوسرا انڈین تھا۔ اسرائیلی نے کہا۔

”مسٹر داس! اگر تم نے یہ ایٹم بم پاکستان

کے خلاف استعمال کیا تو اثرات تمہارے

ملک پر بھی پڑ سکتے ہیں۔“

انڈین سائنس دان کہنے لگا۔

”ہم نے اسی کا پورا انتظام کر لیا ہے کہ

ایٹمی اثرات صرف پاکستان تک ہی محدود

رہیں اور ہمارے ملک میں اس کا اثر نہ پڑے
 ویسے ہم ایٹم بم بنا کر اپنے پاس رکھیں
 گے اور پھر پاکستان کو مجبور کر دیں گے۔
 کہ وہ ہماری مرضی کے مطابق چلے۔“
 اسرائیلی سائنس دان مسکرایا۔

”یہ بات تو تم نے بالکل ٹھیک کہی سٹر داس!
 ایٹم بم کی دھمکی سے بڑے بڑے ملک
 ڈر جاتے ہیں۔“

پھر اس نے کچھ سوچ کر کہا۔

”لیکن ابھی ایک اہم کام باقی ہے۔ ہمیں
 ایٹم بم کے فیوز میں یورینیم کی بھرتی کرنی
 ہے۔ کیونکہ جیسا تم جانتے ہو یورینیم کی بھرتی
 کے بغیر ایٹم بم کا فیوز کام نہیں کرے
 گا۔ اور اگر فیوز کام نہیں کرے گا تو
 ایٹم بم کو چاہے ہزاروں فٹ کی بلندی
 سے کیوں نہ گرا دیا جائے۔ وہ بالکل
 نہیں پھٹے گا۔“

انڈین سائنس دان نے کہا۔

”یورینیم کے لئے ہم نے تمہارے ملک

اسرائیلی سے بات کر لی ہے۔ وہ دس پندرہ
 دنوں میں یہاں پہنچ جائے گا۔ اس کے
 بعد ایٹم بم بالکل تیار ہوگا۔
 ہمارا ملک اسرائیلی تمہارے ملک کا دوست ہے۔
 اسرائیلی سائنس دان نے کہا۔

”وہ تمہیں ضرور یورینیم دے دے گا۔“
 کالا سانپ ان سب باتوں کو اپنے ذہن میں
 بٹھاتا جا رہا تھا۔ کیونکہ اسے یہ ساری باتیں واپس
 جا کر حاتم طائیؓ کو بتانی تھیں۔ انڈین سائنس دان
 کسی کام سے کہیں سے باہر نکل گیا۔ کالا سانپ میز
 کے نیچے چھپا ہوا تھا۔ اس کے جانے کے بعد کالا
 سانپ میز کے نیچے سے نکل کر واپس جانے
 لگا تو اچانک اسرائیلی سائنس دان کی اس پر نظر
 پڑ گئی۔ وہ ہکا بکا سا ہو کر رہ گیا کہ یہ سانپ
 یہاں کہاں سے آ گیا۔ وہ شور مچانے ہی لگا تھا
 کہ کالے سانپ نے چھن اٹھا کہ پھنکار ماری۔ اس
 کے منہ سے پھنکار کے ساتھ زہریلی پھوار نکل کر
 اسرائیلی سائنس دان کے چہرے پر پڑی۔ اس
 زہر کی تاثیر اتنی خطرناک تھی کہ اسرائیلی سائنس

دان وہیں گرہا اور مہر گیا۔ اس کا جسم کالے سانپ کے زہر کے اثر کی وجہ سے پیٹھر کی طرح سخت ہو کر اکڑ گیا تھا۔

کالا سانپ تیزی سے وہاں سے نکلا اور چھوٹی سڑنگ میں سے ہوتا ہوا اوپر والی بڑی سڑنگ میں آ گیا جہاں الماری کے اوپر روٹی کے ڈبے والا تھیلا پڑا تھا۔ اسے معلوم تھا کہ دوپہر کو پنخ کے وقت مزدور روٹی کا ڈبہ نکالے گا۔ چنانچہ کالا سانپ الماری کے پیچھے ہی چھپا رہا۔ تھوڑی دیر بعد باہر سڑنگ میں کچھ لوگوں کی آوازیں اور تیز تیز قدموں کے بھاگنے کی چاپ سنانا دی۔ وہ سمجھ گیا کہ اسرائیلی سائنس دان کی لاش مل گئی ہے۔ اور یہ لوگ قاتل کو تلاش کر رہے ہیں۔

سانپ الماری کے پیچھے چھپا رہا۔ پنخ کے وقت مزدور نے ڈبہ تھیلے میں سے نکالا اور اپنے دوسرے مزدوروں کے ساتھ بیٹھ کر روٹی کھانے لگا۔ وہ آپس میں اسرائیلی سائنس دان کے قتل کے بارے میں باتیں کرنے لگے۔ ان کا

یہی خیال تھا۔ کہ اسرائیلی دل کا دورہ پڑنے سے مرا ہے پہلا مزدور کہنے لگا۔ ”سب یہی کہتے ہیں۔ کیونکہ یہاں کوئی باہر کا آدمی آ کر اسے قتل نہیں کر سکتا۔“ دوسرے نے کہا۔

ڈاکٹری رپورٹ آنے پر ہی کچھ پتہ چلے گا۔ دوپہر گزر گئی۔ پھر شام ہونے لگی۔ مزدور دوسرے کمرے سے آیا اور اپنے ساتھی سے کہنے لگا۔ ”ڈاکٹری رپورٹ مل گئی ہے۔ اس میں بھی یہی لکھا ہے کہ اسرائیلی ڈاکٹر کی موت دل کا دورہ پڑنے سے ہوئی ہے۔“

۱۔ کالے سانپ نے اطمینان کا سانس لیا۔ ویسے اسے کچھ کچھ معلوم تھا کہ اس کے زہر سے انسان کا دل ایک دم بند ہو جاتا ہے اور خون میں زہر کے اثرات کا سراغ نہیں لگایا جا سکتا۔

چھٹی کے وقت مزدور نے اپنا تھیلہ اٹھایا اور لیبارٹری کے دروازے کی طرف بڑھا۔ وہاں ایک بار پھر وہ نیلی روشنی میں سے گزرا۔ کسی کو تھیلے میں اس کی موجودگی کا پتہ نہ چل سکا۔ مزدور لیبارٹری کی سڑک سے باہر کھلے آسمان تلے آ گیا۔

وہ پہاڑی سے اتر کر کچے راستے پر پولاش قصبے کی طرف روانہ ہو گیا۔ قصبے کے قریب آ کر کالا سانپ اس کے تھیلے سے نکل کر زمین پر آ گیا۔ شام کا اندھیرا سارے قصبے میں پھیلا ہوا تھا۔ کالے سانپ کو حاتم طائی کے ہوٹل میں آتے کوئی نہ دیکھ سکا۔ وہ ہوٹل کی پچھلی طرف سے دیوار پر سے گزر کر حاتم طائی کے کمرے میں آ گیا۔ حاتم اس کا بے تابی سے انتظار کر رہا تھا۔ اس نے کالے سانپ کو دیکھتے ہی پلچھا۔

”تم نے بڑی دیر کر دی۔ خیریت تو تھی؟“
کالے سانپ نے کہا۔

”میں روٹی کے تھیلے میں بیٹھ کر ہی آ سکتا تھا اس لئے دیر ہو گئی۔“

پھر کالے سانپ نے اسے سارا ماجرا سنا دیا۔
حاتم بولا۔

”پہلی بات تو یہ بڑی تسلی کی ہے۔ کہ

اسرائیلی سائنس دان کی موت پر ان لوگوں

نے یہی یقین کیا ہے کہ وہ دل کا دورہ

پڑنے سے مر رہا ہے۔ اور نہ وہاں سیکورٹی

کے انتظامات اور سخت کمرہ دیئے جاتے۔
 دوسری تشویش کی بات یہ ہے۔ کہ اسرائیل
 کی حکومت یورنیم دینے والی ہے۔ اور
 ایک ماہ میں انڈیا ایٹم بم تیار کر لے گا۔
 کالے سانپ نے کہا۔

”میں نے ان سائنس دانوں کو یہی کہتے
 سنا ہے کہ وہ ایک ماہ میں ایٹم بم تیار
 کر لیں گے۔ صرف یورنیم کے آنے کی دیر
 ہے تا کہ بم کے فیوز میں اسے لگا
 دیا جائے۔“

حاتم طائی سوچ میں پڑ گیا۔ پھر بولا۔
 ”دوست! کیا ایسا نہیں ہو سکتا کہ ہم
 اسرائیل سے آنے والے یورنیم کو لیبارٹری
 میں پہنچنے سے پہلے ہی ضائع کر دیں؟“
 کالا سانپ کہنے لگا۔

”اس سے کیا فائدہ ہوگا؟ یہ لوگ دوسری
 بار پھر یورنیم منگوا لیں گے۔ ہمیں ہر بار
 ایک نیا منصوبہ بنانا پڑے گا۔“
 حاتم طائی بے چینی سے کمرے میں ٹہلنے لگا۔

”پھر کیا کیا جائے۔ خدا کے لئے کچھ سوچو۔
میری طاقت ابھی تک واپس نہیں آئی۔
کم بخت اسے بھی اس وقت ہی مجھ
سے الگ ہونا تھا۔“

اچانک کالے سانپ کے دماغ میں ایک خیال
بجلی کی طرح چمک گیا۔ اس نے کہا۔

”حاتم ! ایک ترکیب میرے ذہن میں آئی
ہے۔“ وہ کیا ؟ خدا کے لئے جلدی بتاؤ۔
حاتم نے کہا۔

کالا سانپ کہنے لگا۔

”میرے پاس ایک خفیہ طاقت ہے۔ میں
نے ابھی تک اس طاقت کا اظہار تمہارے
سامنے نہیں کیا تھا۔“

حاتم بولا۔ ”وہ کونسی طاقت ہے ؟“
کالا سانپ بولا۔

”میں اگر دو زائیں دریا کنارے ولول
میں بیٹھ کر ایک خاص منتر کا چلہ کروں
تو مجھ میں ایک خاص طاقت آ جائے گی
جس کی مدد سے میں کسی آدمی کے چہرے

پر پھنکار مار کر اسے اپنی مرضی کے آدمی
کی شکل میں بدل سکتا ہوں۔
حاتم طائی ملی جلی کیفیت کے ساتھ کالے سانپ
کا منہ تک رملہ تھا۔

”یہ۔ یہ تم کیا کہہ رہے ہو۔ میں کچھ
سمجھا نہیں۔“
کالا سانپ کہنے لگا۔

”اگر میں چلہ کاٹنے کے بعد تمہارے چہرے
پر پھونک ماروں تو میں تمہیں اس اسرائیلی
سائنس دان کی شکل میں تبدیل کر سکتا
ہوں۔ جس کو میں نے ہلاک کر دیا تھا۔“
حاتم نے کہا ”مگر وہ تو مر چکا ہے۔“
سانپ کہنے لگا۔

”مگر اس سے کیا فرق پڑتا ہے۔ اس کی
شکل میری آنکھوں میں ہے۔ میں تمہیں اس
کی شکل میں بدل سکتا ہوں۔ تم ہو ہو اسرائیلی
سائنس دان بن جاؤ گے۔ پھر تم خفصہ
لیپاٹری ہیں جا کر اپنا کام بڑی آسانی سے انجام
دے سکو گے۔“

حاتم بولا۔

”مگر میں کیا کہوں گا کہ زندہ کیسے ہو گیا۔

اور پھر قبر میں اسرائیلی سائنس دان کی لاش

بھی پڑی ہوگی۔ اگر کسی کو شک ہو گیا

اور اس نے قبر کھود کر لاش دیکھ لی تو

میرا سارا منصوبہ خاک میں مل جائے گا۔

کالا سانپ کہنے لگا۔

”اسرائیلی سائنس دان کی لاش کو ہم کسی

دوسری جگہ لے جا کر دفن کر دیں گے۔ تم

اُسکے کپڑے پہن لینا اور بالوں میں مٹی لگا لینا

تم اپنا حلیہ ایسا بنا کر جانا کہ معلوم ہو تم قبر

میں سے بڑی مشکل سے نکل کر آ رہے ہو؟

حاتم طائی کے ذہن میں یہ ترکیب بالکل کھل

کر سامنے آ گئی۔ اس نے کالے سانپ سے کہا۔

”سب سے پہلے اسرائیلی سائنس دان کی

لاش کا پتہ چلاؤ کہ وہ کون سی قبر میں

ہے۔ اس لئے ہم اس کی لاش وہاں

سے نکال کر کسی دوسری جگہ دفن کر

دیں گے۔ اور پھر تم چلے نکال کر مجھے

اس کی شکل میں بدل دینا۔ بڑی اچھی ترکیب ہے۔ مجھے یقین ہے کہ مجھ پر لیباڑی میں کوئی شک نہیں کرے گا۔ اور سم اپنے مشن میں کامیاب ہو جائیں گے مگر ایک بات ہے۔ مجھے تو سائنس کا کچھ پتہ نہیں۔ کسی کو شک پڑ گیا تو؟

کالا سانپ بولا۔

”اسرائیلی سائنس دان کی شکل میں آتے ہی تمہارے اندر اس کا علم بھی آ جائے گا“
حاتم خوشی سے اچھل پڑا۔

”بالکل ٹھیک ہے تم فوراً اسرائیلی سائنس دان کی قبر تلاش کرو“

کالا سانپ اسی وقت کمرے سے نکل گیا۔

حاتم طائی پھنس گیا

اسرائیلی سائنس دان کی خوشبو کلمے سانپ کے ذہن میں تھی۔

وہ اسی خوشبو کے سراغ میں ہوٹل سے نکلنے کے بعد پولاش قصبے کے قبرستان کی طرف چلا۔ اتنا وہ جانتا تھا کہ اسرائیلی سائنس دان کی لاش کو بھی وہ لوگ پرانے کر سچین قبرستان میں ہی دفن کمری گئے۔ کالا سانپ قصبے سے نکل کر رات کے اندھیرے میں قدیم قبرستان میں آ گیا۔ یہاں اسے اسرائیلی سائنس دان کی بو کہیں بھی محسوس نہ ہوئی۔ اس نے ایک ایک قبر دیکھ ڈالی مگر اسرائیلی سائنس دان کی لاش کسی قبر میں نہ ملی۔ سانپ نے پولاش پہاڑی کا رخ کیا۔ ابھی وہ قبرستان سے نکلا ہی تھا کہ اسے سامنے سے کچھ لوگ اندھیرے میں جھارے کا تابوت اٹھائے آتے نظر آئے۔ سانپ ایک طرف

ہٹ کر ان لوگوں کا انتظار کرنے لگا۔ جوں جوں جنازہ قریب آ رہا تھا سانپ کو اسرائیلی سائنس دان کے جسم کی بو آنے لگی۔ اسے بڑی خوشی ہوئی۔ یہ جنازہ اسرائیلی سائنس دان کا ہی ہو سکتا تھا۔ لوگ اس کے قریب سے گزر گئے انہوں نے ایک جگہ قبر کھودی اور تابوت کو اس کے اندر دفن کر کے اوپر قبر بنا دی۔

جب لوگ چلے گئے تو کالا سانپ تازہ بنی ہوئی قبر پر آ گیا۔ اسے قبر کے اندر سے اسرائیلی سائنس دان کی بو آ رہی تھی۔ سانپ تازہ قبر کی مٹی میں گھس کر راستہ بناتا نیچے قبر میں آ گیا۔ پھر وہ تابوت میں داخل ہوا۔ اس نے دیکھا کہ تابوت کے اندر اُسی اسرائیلی سائنس دان کی لاش پڑی تھی جس کو کالے سانپ نے خود اپنے زہر سے ہلاک کیا تھا۔

کالے سانپ کو بے حد خوشی ہوئی۔ وہ قبرستان سے نکل کر سیدھا حاتم طائی کے پاس آیا اور اسے بتایا کہ اسرائیلی سائنس دان کی قبر مل گئی ہے۔ حاتم نے پوچھا۔

”کیا تو نے خود اپنی آنکھوں سے اسے
دیکھا ہے؟“

کالے سانپ نے کہا۔

”ہاں حاتم! میں نے خود اسرائیلی سائنس
دان کو دیکھا ہے۔ اب جتنی جلدی ہو
سکے۔ مجھے دریا کی طرف جانے دو تاکہ
میں دو دن تک وہاں چلہ کاٹ کر
اپنے اندر وہ طاقت پیدا کروں کہ ہمیں
اسرائیلی سائنس دان کی شکل میں تبدیل
کر سکوں۔“

کالا سانپ وہاں سے سیدھا دریا کی طرف روانہ
ہوا۔ دریا کے کنارے ایک جگہ دلدل میں بیٹھ
کر سانپ نے پھن کھول دیا اور خاص منتر پڑھنا
شروع کر دیا۔ حاتم ٹائی دوسری طرف اسکا انتظار
کرتا رہا۔ کالا سانپ دو راتیں دریا کنارے بیٹھ
کر چلہ کاٹتا رہا۔ آخر تیسرے دن صبح کے وقت
جبکہ ابھی سورج نہیں نکلا تھا۔ کالا سانپ حاتم
ٹائی کے پاس واپس آ گیا۔
حاتم ٹائی نے سانپ کو دیکھتے ہی کہا۔

”کیا تم نے چلہ کاٹ لیا دوست؟“
سانپ بولا -

”کیوں نہیں - میں نے چلہ کاٹ لیا
ہے - اب میرے ساتھ قبرستان چلو“

حاتم طائی اسی وقت کالے سانپ کو ساتھ لے
کر قدیم قبرستان میں آ گیا - ابھی دن کی روشنی
نہیں پھیلی تھی - ایک قبر پر آ کر سانپ نے
کہا - ”حاتم ! اس قبر کو کھود ڈالو“

حاتم اپنے ساتھ پھاڑا لیتا گیا تھا - اس
نے اسی وقت قبر کو کھود ڈالا - تابوت کھولا -
اندر ایک ادھیڑ عمر آدمی کی لاش پڑی تھی -
سانپ نے کہا -

”حاتم ! یہی اسرائیلی سائنس دان کی لاش ہے“
حاتم بولا -

”یہ بات ہے تو کیا مجھے اس کا ہم شکل
بن کر باقی زندگی بسر کرنی ہوگی؟“
سانپ نے کہا -

”نہیں - تم صرف اس وقت تک اس کی
شکل میں رہو گے - جب تک اس کی ضرورت

ہوگی۔ اپنا مشن مکمل کرنے کے بعد میں تمہیں دوبارہ تمہاری شکل میں واپس لے آؤں گا۔
حاتم کہنے لگا۔

”تو پھر جلدی کرو۔ کیا دیکھتے ہو؟“
سانپ نے اسرائیلی سائنس دان کے تابوت کا ایک چکر لگایا۔ پھر اسرائیلی سائنس دان کے ماتھے پر اپنا منہ رکھ دیا۔ ایک منٹ بعد اپنا منہ اٹھا کر وہ حاتم طائی کے پاس قبر سے باہر آ گیا۔ اور بولا
”حاتم! اسرائیلی سائنس دان بننے کے لئے تیار ہو جاؤ۔“

حاتم نے کہا ”میں تیار ہوں؟“
کالے سانپ نے حاتم طائی کی طرف اپنا پھن اٹھایا اور پھر زور سے پھنکار اس کے منہ پر پھینکی
حاتم طائی کو یوں لگا جیسے اس کے جسم میں کسی نے آگ بھر دی ہو۔ وہ اپنی جگہ سے اچھل کر نیچے گر پڑا اور بے ہوش ہو گیا۔ تھوڑی ہی دیر بعد جب اسے ہوش آیا تو دن کی روشنی چاروں طرف پھیلی ہوئی تھی۔ حاتم نے دیکھا کہ شکل، جسم اور لباس۔ سب کچھ بدل گیا ہے اور

وہ اسرائیلی سائنس دان بن چکا ہے۔ اس کا لباس اور سر کے بال چہرہ۔ چہرے کا رنگ اور آنکھیں اور آواز تک اسرائیلی سائنس دان کی ہو گئی تھیں۔ اس نے اسرائیلی زبان میں سانپ سے کہا۔

”تم نے کمال کر دیا دوست؟ میں تو ہو
 بہو اسرائیلی سائنس دان کی شکل میں آ
 گیا ہوں“

کالا سانپ بولا۔

”یہ میرے منتر کا کمال ہے حاتم۔ اب
 جلدی سے اس اصلی اسرائیلی سائنس دان
 کی لاش اس تابوت میں سے نکال کر
 کسی دوسری قبر میں دفن کر دو۔ تاکہ اگر
 کوئی تمہاری تلاش میں یہاں آئے تو
 خالی تابوت دیکھ کر اسے یقین ہو جائے
 کہ تم ہی اصلی اسرائیلی جاسوس ہو“

حاتم طائی نے قبر میں اتر کر تابوت میں سے
 اسرائیلی کی لاش کو اٹھایا اور قبرستان کے دوسرے
 کونے میں لے جا کر ایک پرانی قبر کے گڑھے

میں دفن کر کے اوپر ریت اور پتھر ڈال کر قبر کو بالکل بند کر دیا ۔

کالے سانپ نے کہا ۔

”اب اپنی قبر کے تابوت کو تم اسی طرح کھلا رہنے دو تاکہ خفیہ ایٹمی بیسٹری کے لوگوں کو یقین ہو جائے کہ تم قبر کھول کر نکلے ہو ۔ اتنا ضرور کرو کہ اپنے بالوں اور کپڑوں پر تھوڑی تھوڑی قبر کی مٹی لگا لو“

حاتم طائی نے ایسا ہی کیا اور اپنے سر کے بالوں اور کپڑوں پر قبر کی مٹی لگا دی ۔ کالا سانپ کہنے لگا ”کیا تمہاری یاداشت بھی اسرائیلی سائنس دان کی یاداشت بن چکی ہے ؟“

حاتم بولا ۔

”ہاں ! کیوں نہیں ۔ مجھے سب کچھ یاد آ رہا ہے کہ میں پولاش کے قصبے میں کس جگہ رہتا ہوں ۔ اور میری بیوی اسرائیل میں رہتی ہے اور میرا شناختی کارڈ اور دوسری چیزیں میرے دریا کنارے والے پرانے مکان کی

الماری میں پڑے ہیں۔“

کالا سانپ بولا۔

”بس اب تم اپنے مشن کو اچھی طرح
پورا کر سکو گے۔ اب یہاں سے سیدھے
پولاش پہاڑی کی طرف جاؤ اور تمہیں
جو کچھ کہنا ہے تم جانتے ہو۔ میں تمہیں
اسی قبرستان میں عمارہ کی قبر میں ملوں گا۔
میں وہیں رہنا شروع کر دوں گا۔ اگر
کسی بھی وقت میری ضرورت پڑے تو
عمارہ کی قبر پر آ جانا۔ مجھے تمہارے جسم
کی بو آ جائے گی اور میں قبر سے باہر
نکل آؤں گا۔“

حاتم طائی نے کالے سانپ کا شکریہ ادا کیا
اور طلوع ہوتے سورج کی روشنی میں پولاش
کی پہاڑی کی طرف چلا۔ پہاڑی پر پہنچا تو آگے
دیران شہر کے کھنڈر میں داخل ہوتے ہی پہلے پہرے
نے اسرائیلی سائنس دان کو دیکھا تو ڈر کر وہیں بیہوش
ہو گیا کہ اسے تو دو دن پہلے قبر میں دفن کیا
گیا تھا یہ کیسے زندہ ہو کر آ گیا۔

حاتم طائی تنگ راستے میں سے ہوتا ہوا لوہے کے دروازے پر آیا۔ وہاں دو اسرائیلی فوجی پہرہ دے رہے تھے۔ انہوں نے جب اپنے سائنس دان جاکوب کو دیکھا تو کہتے ہیں آ گئے۔ کیونکہ یہ اسرائیلی سائنس دان تو مر گیا تھا۔ اس سے پہلے کہ وہ بھی بے ہوش ہو کر گر پڑتے اور حاتم کے لئے کوئی دروازہ نہ کھولتا۔ حاتم نے آگے بڑھ کر کہا۔

”دوستو! گھبرانے کی کوئی ضرورت نہیں مجھے غلطی سے قبر میں دفن کر دیا گیا تھا۔ مجھے سمجھ سکتے ہو گیا تھا۔ یہ لوگ سمجھے کہ میں مر گیا ہوں۔ چنانچہ اب میں بڑی مشکل سے اپنی قبر سے نکل آ گیا ہوں۔ کیونکہ کل رات ہی قبر میں مجھے ہوش آ گیا تھا۔“

اسرائیلی فوجی سمجھ گئے کہ اسرائیلی سائنس دان جاکوب ٹھیک ہی کہتا ہے۔ کیونکہ وہ اسرائیلی جاکوب ہی تھا۔ اور پھر اس کے بالوں میں مٹی پھنسی تھی۔ اور کپڑوں پر بھی قبر کی مٹی لگی تھی۔

اس نے فوراً لوہے کا آدھا دروازہ کھول دیا اور
 سے نیلی روشنی کی لائٹ پڑنے لگی۔ حاتم اسرائیلی
 سائنس دان کی شکل میں دروازے میں سے گزر گیا۔
 لیباٹری میں جس کسی نے بھی اسے دیکھا وہ چیخ
 مار کر بھاگ گیا۔ حاتم دوسری سڑک میں اپنے
 چیف سائنس دان کے پاس آ گیا۔ چیف
 اپنے کمرے میں ایک فارمولے کو دیکھ رہا تھا۔ انڈین
 سائنس دان داس بھی اس کے پاس ہی تھا جو ہنسی
 ان کی نگاہ اپنے مردہ ساتھی جاکوب پر پڑی۔
 تو ان کے منہ کھلے کے کھلے رہ گئے۔ حاتم
 نے جلدی سے کہا۔

”چیف! پریشان ہونے یا گھبرانے کی ضرورت
 نہیں۔ میں جاکوب ہی ہوں۔ دراصل
 مجھے دل کا دورہ نہیں پڑا تھا۔ مجھ پر
 سکتہ طاری ہو گیا تھا۔ ایسا ایک بار اپنے
 وطن میں پہلے بھی میرے ساتھ ہوا تھا
 آپ لوگ سمجھ کر میں مر گیا ہوں اور
 آپ نے مجھے قبر میں دبا دیا۔ کل رات
 میری آنکھ کھل گئی۔ میں ہوش میں آ گیا

کیا دیکھتا ہوں کہ اندھیرے میں پڑا ہوں
 بہت جلد مجھے محسوس ہو گیا کہ مجھے غلطی
 سے مردہ سمجھ کر دفن کر دیا گیا ہے میں
 اٹنے باہر نکلنے کی کوشش شروع کر دی۔
 قبر کی مٹی ابھی نرم تھی اس وجہ سے
 میں قبر سے نکل آیا۔

چیف نے حاتم کو گلے لگا لیا۔ داس نے بھی
 اسے گلے لگایا۔ وہ سب اسے اپنا اسرائیلی ساتھی
 سائنس دان ہی سمجھ رہے تھے۔ اس کی شکل،
 لباس آواز عمر جسم سب کچھ اسرائیلی سائنس دان
 جاکوب ہی کا تھا۔ پھر بھلا وہ کیسے اسے جاکوب
 نہ سمجھتے۔ چیف نے کہا۔

”مسٹر جاکوب! ہمیں بڑی خوشی ہوئی ہے
 کہ تم ایک بار پھر زندہ ہو کہ ہمارے
 ساتھ کام کرنے کے لئے آ گئے ہو۔ ہمیں
 واقعی تمہاری موت کی وجہ سے سخت نقصان
 پہنچا تھا۔“

حاتم بولا۔

”میں مراکب تھا چیف! وہ تو آپ نے

مجھے مردہ سمجھ کر قبر میں بند کر دیا تھا ؟

انڈین سائنس دان داس بولا۔

”یہ ہماری غلطی تھی مگر بھگوان کا شکر ہے کہ تم زندہ قبر سے نکل کر واپس آ گئے۔ چلو اب ہم اپنے ایٹمی پراجیکٹ پر کام شروع کرتے ہیں۔“

انڈین سائنس دان داس نے حاتم کو جاکوب سمجھ کر ساتھ لیا اور اپنی لیباٹری میں آ گیا حاتم کے دماغ میں اسرائیلی سائنس دان کی شکل میں آتے ہی اس کا سارا علم بھی آ گیا تھا۔ چنانچہ وہ ایٹمی فارمولے پر بڑی روانی سے کام کرنے لگا۔ دوسری طرف لیباٹری کے چیف سائنس دان نے اپنے خاص جاسوس کو بلایا اور کہا۔

”قبرستان میں جا کر جاکوب کی قبر کو دیکھو

کہ کہا واقعی اس کا تابوت خالی ہے۔“

برازیلی جاسوس اسی وقت لیباٹری کی سڑنگ سے نکل

کر قبرستان میں آ گیا۔ اسے معلوم تھا کہ اسرائیلی

سائنس دان جاکوب کو کہاں دفن کیا گیا ہے۔

جنازے میں وہ بھی رات کو شامل تھا۔ وہ جاکوب

کی قبر پر آیا تو دیکھا کہ واقعی قبر کھلی تھی تابوت
بھی کھلا پڑا تھا۔ اس نے واپس آ کر چیف
سے کہا۔

”چیف! میں ادیکھ آیا ہوں۔ جاکوب کی
کی قبر اور تابوت خالی پڑا ہے۔“

چیف کو یقین ہو گیا کہ یہ شخص ان کا ساتھی
اسرائیلی سائنس دان جاکوب ہے۔ حاتم طائی نے
اس ایٹمی لیبارٹری میں جاکوب کی حیثیت سے کام
شروع کر دیا۔ اسرائیلی سائنس دان کے علم کی وجہ
سے اسے معلوم ہوا کہ انڈیا کے لئے ایٹم بم بالکل
تیار ہو چکا ہے۔ صرف اس کے فیوزر میں بھرتی
کرنے کے لئے اسرائیل سے یورینیم کا لانا ہی باقی
رہ گیا ہے۔ کالے سانپ کی بات سچی نکلی
تھی۔ اسے یہ بھی پتہ چل گیا کہ دوسری
سزنگ کے نیچے جو ایٹمی بھٹی لگی ہے اگر اس
کے نیچے بھاری پانی والے چھوٹے ٹینک میں ٹائم
بم لگا دیا جائے تو اس کے پھٹنے سے یہ ساری
کی ساری لیبارٹری ایٹم بم کی طرح پھٹ کر تباہ
ہو جائے گی۔ اور پھر نہ کوئی ایٹم بم رہے

گلا اور نہ ایٹم بم کا فارمولا اور نہ اس کے بنانے والے
ہی زندہ پنج سکیں گے۔

حاتم طائی نے وہیں ایٹمی لیبارٹری کے اندر
ہی چھوٹے سے مگر بے حد طاقتور ٹائم بم کی
تیاری شروع کر دی۔

تین دن کی کوشش سے حاتم نے انسانی انگوٹھے
کے سائز جتنا ایک نہایت طاقتور ٹائم بم تیار کر لیا
اب اسے ایٹمی بھٹی کے نیچے ٹینک میں لگانا باقی
تھا۔ وہاں کوئی غیر آدمی نہیں جا سکتا تھا مگر حاتم
جا سکتا تھا۔ کیونکہ وہ اسرائیلی سائنس دان جاکوب
کی شکل میں تھا۔ ایک دن اس نے ٹائم بم جیب
میں ڈالا اور لفٹ کی مدد سے نیچے ایٹمی بھٹی میں
آ گیا۔ اس نے ایٹمی تابکاری سے بچنے کے لئے
خاص قسم کا لباس اور ماسک پہن رکھا تھا۔ ایٹمی
بھٹی میں دو اسرائیلی سائنس دان اسی طرح کا لباس
اور ماسک پہنے کام کر رہے تھے۔ انہوں نے
ماسک کے شیشے میں سے جاکوب کو پہچان لیا کہ
یہ ان کا اپنا ہی سائنس دان ہے۔

لیکن ایٹمی بھٹی کے نیچے ٹینک میں ٹائم بم

اسی وقت لگایا جا سکتا تھا جب وہاں حاتم کے سوا اور کوئی نہ ہو۔ اس روز حاتم کو موقع نہ ملا۔ اس نے سوچا کہ کل شام کو کوشش کروں گا کیونکہ شام کو ایٹمی بھٹی میں کوئی نہیں ہوتا۔

دوسرے دن وہ لیبارٹری میں آیا۔ اس نے انڈین سائنس دان کے ساتھ کام شروع کر دیا مسٹر داس نے اسے بتایا کہ اسرائیل سے یورینیم ایک خاص ہوائی جہاز میں برازیل کے ہوائی اڈے پر پہنچنے ہی والا ہے۔ جہاں سے وہ خاص قسم کے ہیلی کاپٹر میں یہاں لیبارٹری تک پہنچا دیا جائے گا۔ حاتم نے دل میں کہا۔ اب اسے ٹائم

بم ہر حالت لگا دینا چاہیے۔ اوپر سے بولا۔

”یہ تو بڑی خوشی کی بات ہے۔ اب تم

پاکستان پر حملہ کرنے کی پوزیشن میں ہو“

ہندوستانی سائنس دان داس بولا۔

”ابھی نہیں مسٹر جاکوب۔ ذرا ہمیں ایٹم بم

بھٹی اپنے شہر لے جانے دو۔ اس

کے بعد پاکستان کو مزاحیچھا دیں گے“

حاتم نے دل میں کہا۔

”تم اپنی خیر مناد۔ تم پاکستان کو مزا
چکھانے والے کون ہو“

اتنے میں انڈین سائنس دان داس کی نظر اچانک
جاکوب یعنی حاتم کی گردن پر پڑ گئی۔ حاتم نے
کوٹ اتار رکھا تھا۔ ہندوستانی سائنس دان یہ دیکھ
کہ حیران رہ گیا۔ کہ اسرائیلی سائنس دان کی گردن
کے نیچے چاند گرہن کا ایک گول داغ ہوتا تھا وہ
اب نہیں ہے۔ اس نے حیرانی سے پوچھا۔

”مسٹر جاکوب! یہ میں کیا دیکھ رہا ہوں
تمہاری گردن کے نیچے جو چاند گرہن کا
داغ تھا وہ کہاں چلا گیا؟ کیا اسے قبر
میں ہی چھوڑ آئے ہو“

حاتم ذرا سا چونکا۔ کالے سانپ کے چلتے ہیں
کوئی کمی رہ گئی تھی جو اصلی اسرائیلی سائنس دان
کی گردن کا داغ حاتم کی گردن پر نہیں آیا تھا۔
اس نے مسکرا کر کہا۔

”ارے ہاں! تم ٹھیک کہتے ہو مسٹر داس!
یہ نشان شاید قبر میں جانے سے مٹ گیا ہے“
حاتم کا خیال تھا کہ بات مذاق ہی میں ٹل گئی

ہوگی۔ مگر انڈین سائنس دان نے یہ بات تھوڑی دیر بعد اپنے چیف کو جا کر بتا دی۔ چیف کو پہلے ہی کچھ شک تھا کہ مردہ زندہ نہیں ہو سکتا۔ اس نے کہا۔

”مسٹر داس! تم اپنی زبان بند رکھو۔ میں اس کی تحقیق کروں گا۔“

چیف نے فوراً اپنے خاص برازیلی جاسوس کو بلایا اور کہا۔

”ابھی میرے ساتھ قبرستان چلو۔“ وہ ایک خفیہ راستے سے نکل کر جیپ میں سوار ہو کر پولاش کے قدیم قبرستان میں آگئے برازیلی جاسوس نے پوچھا۔

”چیف! کیا میں پوچھ سکتا ہوں کہ یہاں آنے کی اچانک کیا ضرورت پڑ گئی؟“ چیف نے تھوڑی کو ناخن سے کمر دیتے ہوئے کہا۔ ”مجھے یقین ہو گیا ہے کہ یہ شخص جو قبر سے زندہ ہونے کا بہانہ بنا کر ہمارے پاس جاکوب کی شکل میں آیا ہے یہ کوئی دشمن کا جاسوس ہے جس

نے کسی جادو کی مدد سے اسرائیلی سائنس دان جاکوب کی شکل اختیار کر لی ہے؟
برازیلی جاسوس نے کہا -

”چیف! اگر یہ بات ہے تو پھر مسٹر جاکوب کی اصلی لاش کہاں ہے؟“

”اسی کو تلاش کرنے میں قبرستان میں آیا ہوں - اس کو تلاش کرو - وہ ضرور کسی قبر میں دبا دی گئی ہے اور اس کی قبر کو خالی رہنے دیا ہے“

برازیلی جاسوس نے قبروں کی تلاشی یعنی شروع کر دی - وہاں قبر میں کون سی زیادہ تھیں - تھوڑی ہی دیر میں اس نے ایک قبر کی ریل پیچھے ہٹائی تو اس کے اندر اسے اصلی سائنس دان جاکوب کی لاش مل گئی - اس نے چیخ کر چیف سے کہا -

”چیف یہاں آئیں جلدی - لاش مل گئی ہے“

چیف بھاگ کر قبر پر پہنچا - یہ دیکھ کر وہ دنگ رہ گیا کہ قبر کے اندر اصلی اسرائیلی سائنس دان جاکوب کی لاش پڑی تھی - چیف کا چہرہ غصے سے

لال ہو گیا ۔

”وہ کم بخت ہمیں دھوکہ دے رہا ہے
وہ جاکوب نہیں ہے ۔ وہ یقیناً پاکستانی
جاسوس ہے “

برازیلی جاسوس نے کہا ۔

”سر ! میں ابھی جانتے ہی اسے گولی
سے اڑا دیتا ہوں “
چیف کچھ سوچتے ہوئے یولا ۔

”نہیں ۔ ابھی نہیں ۔ ہم جب اور جس

وقت چاہیں اسے گولی سے اڑا سکتے ہیں

وہ ہمارے پاس ہی ہے ۔ مگر ہم سب

سے پہلے اس سے پوچھ گچھ کریں گے ۔

کہ یہاں اس کے دوسرے ساتھی کہاں ہیں

تاکہ ہم ان کو بھی پکڑ کر ختم کر سکیں

میرے ساتھ آؤ ۔ اور سنو ۔ اس پاکستانی

جاسوس کی کوٹھی کا بھی محاصرہ کر لو ۔

اور اس کی نگرانی کرو کہ اسے کون

کون ملنے آتا ہے “

”اد کے سر !“ جاسوس نے کہا ۔

چیف نے جاسوس کو ساتھ لیا اور واپس خفیہ ایٹمی
لیبارٹری میں آ گیا۔ چیف نے ابھی تک لیبارٹری
میں کسی کو نہ بتایا کہ اسرائیلی سائنس دان جاکوب
نقلی ہے اور پاکستان کا جاسوس ہے۔ اس نے
لیبارٹری میں بھی اس کے پیچھے دو جاسوس لگا دیئے
کہ وہ کوئی خطرناک قدم نہ اٹھا سکے۔

حاتم طائی اس سے بے خبر تھا کہ اس کا راز
فاش ہو چکا ہے۔ اس نے رات کو لیبارٹری
سے واپس جانے سے پہلے دوسری سڑک کے
نیچے ایٹمی بھٹی کے ٹینک میں ٹائم بم لگانے کی
ایک اور کوشش کی مگر ناکام رہا۔ کیونکہ وہاں
چیف کے حکم سے دو پہرے وار لگا دیئے گئے
تھے۔ حاتم نے سوچا کہ کل شام پھر کوشش کرے
گا۔ وہ واپس اپنی کوٹھی کی طرف چل پڑا۔ اسی
چھوٹی سی کوٹھی میں اصلی اسرائیلی سائنس دان
جاکوب رہتا تھا۔ کوٹھی میں صرف ایک کمرہ
تھا جہاں ایک پلنگ لگا تھا۔ حاتم طائی پولاش
پہاڑی سے پیدل ہی اپنی کوٹھی میں آیا۔
راستے میں اس نے محسوس کیا کہ کوئی اس کا

تغائب کہ رہا ہے ۔ پہلے تو اس نے اُسے اپنا دہم سمجھا مگر جب اپنی کوٹھی میں داخل ہونے سے پہلے اس نے پیچھے منڑ کر دیکھا تو ایک انسانی سایہ تیزی سے دوسری طرف ہو گیا ۔ حاتم کا ماتھا ٹھنکا ۔ اس کے پیچھے جاسوس کیوں لگایا گیا ہے ۔ کہیں ایسا تو نہیں ہے کہ چیف کو پتہ چل گیا ہے کہ وہ اسرائیلی سائنس دان نہیں ہے ؟ حاتم طائی یہی سوچتا اپنے کمرے میں آ گیا ۔ اس نے دروازہ اندر سے بند کر لیا ۔ اور پلنگ پر لیٹ کر سوچنے لگا کہ اگر چیف پر اس کا راز فاش ہو گیا ہے تو یہ بات اس کے مشن کے راستے میں بہت بڑی رکاوٹ ثابت ہو سکتا ہے ۔

اس نے اپنے کان کو چھوا ۔ اس کی طاقت ابھی تک واپس نہیں آئی تھی ۔ اس کا اسے سخت افسوس تھا ۔ اس نے کمرے کی بتی بجھا دی اور کھڑکی کے ساتھ لگ کر باہر دیکھنے لگا ۔ اندھیرے میں باغیچے میں کوئی انسان نظر نہیں آ رہا تھا ۔ اس نے کھڑکی بند کر دی ۔

حاتم طائی پلنگ پر لیٹ گیا۔ ادھی رات کے وقت اسے کھڑکی کے باہر باغیچے میں کچھ کھڑاک سنائی دیا۔ اس نے جلدی سے اٹھ کر کھڑکی میں سے باہر جھانک کر دیکھا۔ آسمان پر آدھا چاند نکلا ہوا تھا۔ اس کی زرد چاندنی پھیلی ہوئی تھی۔ اس زرد ہلکی چاندنی میں حاتم طائی نے ایک آدمی کو درختوں میں آہستہ آہستہ چلتے دیکھا۔ حاتم طائی تو اندھیرے میں بھی دیکھ سکتا تھا۔ چاندنی میں یہ آدمی اسے صاف نظر آ رہا تھا۔ وہ سمجھ گیا کہ بچیف کے حکم سے اس کی نگرانی کی جا رہی ہے۔ اس نے کالے سانپ سے مشورہ کرنے کا فیصلہ کر لیا اور اسی وقت کوٹھی کے پچھلے دروازے سے نکل کر پرانے قبرستان کی طرف چل پڑا۔ پرانے قبرستان کی فضا چاندنی میں اور زیادہ ڈراؤنی معلوم ہو رہی تھی۔ حاتم اس قبر کے پاس آ گیا جہاں کالا سانپ رہتا تھا۔ وہ کالے سانپ کو آواز دینے ہی لگا تھا کہ قبر میں سے سانپ باہر نکل آیا۔ اس نے کہا۔

”حاتم ! میں نے تمہاری بو سونگھ لی تھی

تم ادھی رات کو آئے ہو۔ خیریت تو ہے؟
 حاتم طائی نے اسے بتایا کہ لگتا ہے۔ میرا راز
 فاش ہو گیا ہے۔ کیونکہ ایک جاسوس میرا پیچھا کر
 رہا ہے۔ وہ اس وقت بھی میری کوٹھی کے باہر
 نگہانی کر رہا ہے۔ کالے سانپ نے کہا۔

”یہ اچھا نہیں ہوا۔ لیکن فکر نہ کرو۔ میں
 اسے ابھی چل کر ختم کر دیتا ہوں۔ تمہارے
 پیچھے جو جاسوس لگایا جائے گا زندہ نہیں بچے
 گا۔ تم اپنی کوٹھی میں جاؤ۔ میں اس جاسوس
 کی خبر لیتا ہوں۔“

حاتم واپس اپنی کوٹھی کی طرف چلا گیا۔ کالا سانپ
 دوسری طرف سے ہو کر حاتم کی کوٹھی کے سامنے
 والے حصے کی طرف درختوں میں نکل آیا۔ اس نے
 ایک آدمی کو دیکھا جو ایک درخت کے پیچھے چھپ
 کر حاتم طائی کے کمرے کی کھڑکی کو تک رہا تھا۔
 کالے سانپ نے اس کے بالکل قریب آ کر زور
 سے پھسکار ماری۔

اسٹی دھماکہ

برازیلی جاسوس گھبرا کر پیچھے ہٹا۔

اس نے دیکھا کہ ایک کالا سانپ پھن اٹھائے
اس پر آنکھیں جمائے جھوم جھوم کر پھنکار رہا ہے
جاسوس پر دشت چھا گئی۔ وہ ایک دم سے
بھاگا۔ کالا سانپ اس کے پیچھے دوڑا۔ حاتم طائی
کھڑکی میں سے یہ سب کچھ دیکھ رہا تھا ابھی
جاسوس کے راستے پر آیا ہی تھا کہ کالے سانپ
نے پیچھے سے ایک چھلانگ لگائی اور جاسوس
کی گردن سے پٹ گیا۔ جاسوس نے دونوں
ہاتھوں سے سانپ کو گردن سے جھٹکنے کی کوشش
کی مگر کالا سانپ اسے کیسے چھوڑ سکتا تھا۔
سانپ نے اس کے منہ کے پاس اپنا پھن
لا کر زہریلی پھنکار ماری۔

زہریلی پھوار جاسوس کے چہرے پر پڑی اور

وہ وہیں پہنچ رہی تھی کہ گر پڑا اور مر گیا۔ کالا سانپ اس کی گردن سے اترا۔ اور حاتم طائی کے کمرے میں آ گیا۔ حاتم نے پوچھا کیا ہوا؟ کالے سانپ نے کہا ”وہی جو ہوا کرتا ہے۔ پولاش کی پہاڑی کے راستے میں تمہاری نگرانی کرنے والے جاسوس کی لاش پڑی ہے“ حاتم طائی بولا۔

”میرا خیال ہے کہ چیف میرے پیچھے دوسرا جاسوس لگا دے گا“

کالے سانپ نے کہا۔

”تم ٹائم بم لگا کر اس ایٹمی لیبارٹری کو کب تباہ کر رہے ہو؟“

حاتم طائی بولا۔

”وہاں میں نے ٹائم بم لگانا ہے۔ وہاں ہر وقت دو پہرے وار موجود رہتے ہیں۔ جب تک وہ وہاں ہیں میں ٹائم بم نہیں لگا سکتا“

کالے سانپ نے کہا۔

”تو پھر ایسا کرو کہ مجھے اپنی جیب میں ڈال کر لیبارٹری میں ساتھ لے چلو۔ میں

تمہارا راستہ صاف کر دوں گا ۔

حاتم طائی کو یہ تجویز پسند آئی ۔ اس نے کہا ۔

”تم نے اچھی ترکیب بتائی ہے ۔ کل صبح

تم میرے ساتھ خفیہ لیبارٹری میں چلنا “

کالے سانپ نے وہ رات حاتم طائی کے مکان پر

ہی بسر کی ۔ دوسرے دن وہ حاتم کے ساتھ پولائش

پہاڑی کی خفیہ لیبارٹری کی طرف چلا ۔ حاتم نے سانپ

کو اپنی اندرونی جیب میں چھپا رکھا تھا ۔ لیبارٹری کے آہنی

دروازے پر نیلی روشنی نے اس کی سکرینگ کی سکرین

پر پہرے داروں کو سانپ نظر نہ آ سکا ۔ حاتم نے خدا

کا شکر ادا کیا ۔

حاتم سانپ کو لے کر دوسری سڑک میں اپنے

کمرے میں لے آیا ۔ انڈین سائنس دان واس پہلے

وہاں کام کر رہا تھا ۔ اسے بھی حاتم پر تھوڑا سا

شک تھا مگر چیف نے اسے پوری طرح سے

کچھ نہیں بتایا تھا ۔ حاتم طائی بھی اپنے کام میں

لگ گیا ۔ سانپ اس کی جیب میں ہی تھا ۔ سارا دن

سانپ حاتم طائی کے پاس ہی رہا ۔ شام کو حاتم

دوسری سڑک کے نیچے ایٹمی بھٹی میں آ گیا ۔ یہاں

اسی طرح دد پہرے دار نگہبانی کہ رہے تھے۔ ایک پہریدار نے حاتم سے پوچھا: ”کہ اسے کیا کام ہے؟“
حاتم نے کہا۔

”میں سائنس دان ہوں اور حکومت کی طرف سے یہاں ایک ذمے دار سائنس دان کی ڈیوٹی ادا کر رہا ہوں۔ تم مجھے یہ پوچھنے والے کون ہوتے ہو کہ میں یہاں کیوں آیا ہوں؟“

پہرے دار نے کہا۔
”سرا! آپ بے شک یہاں آئیں مگر آپ کو یہاں کسی مشین کو ہاتھ لگانے کی اجازت نہیں ہے۔“

حاتم طائی جانتا تھا کہ یہ سب کچھ چیف کے حکم سے ہو رہا ہے اس نے پوچھا۔
”یہ تم کس کے حکم سے کہہ رہے ہو؟“
دوسرے پہرے دار نے کہا۔

”یہ ہم نہیں بتا سکتے۔ لیکن ہمیں جو حکم ملا ہے ہم وہی کر رہے ہیں۔“
حاتم نے سوچا کہ اب انہیں راستے سے ہٹانا

ضروری ہو گیا ہے۔ درنہ وہ اپنے مشن میں بھی کامیاب نہیں ہو سکے گا۔ وہ ایٹمی بھٹی والے کمرے سے باہر آ گیا۔ باہر بانڈ روم تھا۔ حاتم بانڈ روم میں گھس گیا۔ اس نے جیب سے کالا سانپ نکال کر اپنے ہاتھ میں پکڑ لیا اور یولا تم نے سن ہیا ہوگا کہ پہرے دار کیا کہہ رہا تھا "کالے سانپ نے کہا۔

"تم مجھے چھوڑ دو۔ میں ابھی انہیں ٹھکانے لگاتا ہوں۔"

حاتم طائی نے سانپ کو فرش پر چھوڑ دیا سانپ تیزی سے رینگتا ہوا ایٹمی کمرے میں چلا گیا دونوں پہرے دار ایٹمی بھٹی کے دروازے کے پاس کھڑے باقی کمرے تھے۔ کالے سانپ پر نظر پڑتے ہی وہ اس کو کچلنے ہی لگے تھے کہ کالے سانپ نے منہ سے پھنکار مار کر ایک ہی وقت میں دونوں پر زہریلی پھوار پھینک دی۔ پھوار کے چہرے پر پڑتے ہی دونوں پہرے دار پتھر کی طرح سخت ہو کر نیچے گر پڑے۔ ان کی گرنے کی آواز سنتے ہی حاتم طائی تیزی سے اندر چلا آیا۔

دیکھا کہ دونوں پہرے دار فرش پر مردہ پڑے
تھے۔ حاتم نے جلدی سے جیب میں سے ٹائم بم
نکالا اور ایٹمی بھٹی کے نیچے بٹے ہوئے چھوٹے ٹینک
میں اتر گیا۔ اس نے ٹائم بم کو ٹینک کے اوپر
ایٹمی بھٹی پر اس جگہ لگا دیا جہاں یورینیم کی دو
سلاخیں لگی ہوئی تھیں۔ ٹائم بم لگانے کے فوراً
بعد حاتم باہر نکلا اور کالے سانپ کو مخاطب ہو
کر بولا۔

”دوست! میں نے ٹائم بم لگا دیا ہے یہ
بم بارہ گھنٹے کے بعد پھٹ کر اس ساری
پہاڑی کے پر خچے اڑا دے گا۔ اور اس
کے ساتھ ہی پاکستان کے خلاف انڈیا
کے ناپاک عزائم بھی خاک میں مل جائیں گے۔“
کالا سانپ بولا۔

”بارہ گھنٹے کیوں۔ تم اسے ابھی کیوں نہیں
چلا دیتے؟“
حاتم نے کہا۔

”میں ایسا نہیں کر سکتا۔ کیونکہ اس طاقتور
ترین ٹائم بم کا ایک چکر بارہ گھنٹوں میں

ہی پورا ہوتا ہے - اس لئے ہمیں بارہ گھنٹے
انتظار کرنا ہی ہوگا ؎

سانپ بولا -

”یہاں دو لاشیں پڑی ہیں - ظاہر ہے ییباڑی
میں سب کو پتہ چل جائے گا - کہیں ایسا
نہ ہو کہ یہ لوگ ایمٹی بھٹی کی چیکنگ کرنے
لگیں - اگر انہوں ایسا کیا تو ٹائم بم کا پتہ
چل جائے گا ؎“

حاتم طائی نے مسکرا کر کہا -

”میں نے پورا انتظام کر دیا ہے - ٹائم بم
کو میں نے ایک خاص پاکٹ کے اندر لگایا
ہے - اور اس پر ٹیپ چڑھا دی ہے ادھر
کسی کا خیال نہیں جائے گا - پھر بھی میں
چاہتا ہوں کہ تم یہاں چھپ کر ننگرانی کرو
اگر کوئی انجینئر یا سائنس دان ایمٹی بھٹی کے
نیچے ٹینک میں اترنے لگے تو اسے وہیں
ہلاک کر ڈالو - میں اوپر جا رہا ہوں ؎“

حاتم طائی جلدی سے اپنے کمرے میں آ کر کام
میں مصروف ہو گیا - تھوڑی ہی دیر بعد ایک ملازم

گھبراہٹ ہوا آیا اور بولا۔

”جاکوب سر! آپ کو چیف نے بلایا ہے۔“

حاتم سمجھ گیا کہ اسے کیوں بلایا گیا ہے۔ وہ چیف کے کمرے میں پہنچا تو وہاں پہلے سے چار گارڈ کھڑے تھے۔ جنہوں نے سٹین گنیں اٹھا رکھی تھیں۔ چیف نے حاتم کو دیکھتے ہی گارڈز کو حکم دیا۔

”اسے گرفتار کر لو۔“

گارڈز نے فوراً حاتم طائی کو ہتھکڑی لگا دی۔ حاتم جانتا تھا۔ کہ اسے کیوں پکڑا جا رہا ہے۔ پھر بھی اس نے انجان بنتے ہوئے پوچھا۔

”چیف! کیا میں پوچھ سکتا ہوں کہ مجھے کس جرم میں گرفتار کیا جا رہا ہے؟“

چیف نے کہا۔

”تمہیں سب کچھ بتا دیا جائے گا۔“

گارڈز حاتم طائی کو گرفتار کر کے سرنگ کے ایک تنگ و تاریک تہ خانے میں لے آئے اور اسے آہنی سلاخوں کے پیچھے بند کر دیا۔ حاتم طائی خاموشی سے بیٹھ گیا۔ اس کے اندر اتنی طاقت تھی وہ جس وقت چاہے سلاخوں کو توڑ کر وہاں سے نکل سکتا

تھا۔ مگر وہ جانتا تھا کہ اس دوست کالا سانپ بھی اسی لیبارٹری میں ہے۔ وہ اسے اپنے ساتھ لے جانا چاہتا تھا۔

اتنے میں چیف اندر آ گیا اس کے ساتھ دو مسلح گارڈ تھے۔ اس نے حاتم سے آتے ہی کہا۔

”تمہارا بھید کھل چکا ہے۔ ہمیں معلوم ہے کہ تم جاکوب نہیں ہو بلکہ کسی طلسم کے اثر سے اس کی شکل بنائے ہوئے ہو۔ تم پاکستانی جاسوس ہو۔ اگر تم ہمیں یہ بتا دو کہ تمہارے دوسرے پاکستانی جاسوس ساتھی کہاں کہاں ہیں۔ تو ہم تمہیں آزاد کر کے برازیل سے باہر بھیج دیں گے“

حاتم طافی نے کہا۔

”چیف! تمہارے پاس کیا ثبوت ہے کہ میں اسرائیلی سائنس دان جاکوب نہیں ہوں؟“

چیف نے کہا۔

”اس کا ثبوت یہ ہے کہ ہمیں اصلی سائنس دان جاکوب کی لاش مل گئی ہے۔ جسے تم نے پرانے قبرستان کی ایک ششستہ

قبر میں چھپا دیا تھا ؟

اب حاتم پر بھی سارا بھید کھل گیا کہ چیف کو اس پر کیوں شک پڑا تھا ۔ اس نے کہا ۔

”چیف ! تم مجھ پر الزام لگا رہے ہو ۔ میں اصلی جاکوب ہی ہوں ۔ لاش نقلی ہوگی ؟“
چیف نے پستول نکال لیا اور بولا ۔

”اگر تم نے یہ نہ بتایا کہ تمہارے ساتھی پاکستانی جاسوس یہاں کہاں ہیں اور تمہیں کس نے یہاں بھیجا ہے ۔ تو میں تمہیں زندہ نہیں چھوڑوں گا ۔“

حاتم طائی ابھی کچھ گڑبڑ نہیں کرنا چاہتا تھا ۔ کیونکہ کالا سانپ وہیں تھا ۔ اس نے کہا ۔

”چیف ! مجھے آج رات سوچنے کا موقع دو ۔ کل ہو سکتا ہے میں تمہیں وہ تمام باتیں بتا دوں جو تم معلوم کرنا چاہتے ہو ۔“

چیف بڑا خوش ہو گیا ۔ کہ اس پاکستانی جاسوس نے اعتراف کر لیا ہے ۔ اس نے پستول جیب میں رکھی اور گارڈ کے ساتھ کوٹھڑی سے نکل گیا ۔ کوٹھڑی کے ملاح دار دروازے کو باہر سے تالا لگا

دیا گیا۔ اس نے جاتے ہی کالا سانپ اندھیرے سے
نکل کر اندر آ گیا۔
حائم نے کہا۔

”تمہیں یہاں نہیں آنا چاہیے تھا۔ میں
نے تمہاری ڈیوٹی ایٹمی بھٹی میں لگائی تھی“
کالا سانپ بولا۔

ردیوں سب کچھ ٹھیک ہے۔ یہ لوگ
پہرے داروں کی لاشیں اٹھا کر لے گئے
ہیں اور انہوں نے وہاں کوئی تلاشی نہیں
لی۔ بلکہ ایٹمی بھٹی کے کمرے کو بند کر
کے باہر تالا ڈال دیا ہے۔“

حائم طائی کو کسی قدر اطمینان ہو گیا۔ اس نے کہا۔
”تمہارا کیا خیال ہے اب ہمیں یہاں سے
نکل چلنا چاہیے؟“
کالا سانپ بولا۔

”تمہارے حساب سے ٹائم بم آج رات
دس بجے پھٹ پڑے گا۔ اور یہ ساری
پہاڑی بھک سے اڑ جائے گی۔ اس اعتبار
سے تو ہمیں یہاں سے نکل جانا چاہیے۔“

اب ہمارا یہاں کوئی کام نہیں ہے۔ مگر
تم تو قید میں پڑے ہو۔ یہ باہر والا تالا
کیسے کھلے گا؟
حاتم طائی نے کہا۔

”میں اسے ایک سیکنڈ میں توڑ دوں گا۔“
یہ کہہ کر حاتم طائی نے سلاخوں سے ہاتھ باہر نکال
کر تالے کو پکڑ کر اپنی خاص طاقت سے مروڑ
دیا۔ تالا ٹوٹ گیا۔ وہ دروازہ کھول کر باہر آ گیا۔
سڑگ خالی تھی۔ کالے سانپ نے کہا۔
”راہ پر سب لوگ پہرے پر موجود ہیں۔“
حاتم بولا۔

”وہ مجھے ہلاک نہیں کر سکتے۔ مگر میں
یہاں زیادہ جنگ وغیرہ نہیں کرنا چاہتا۔
اس سے ہمارے منصوبے کو نقصان پہنچ سکتا
ہے۔ میں یہاں کے ایک خفیہ راستے سے
واقف ہوں۔ کیونکہ اس وقت میری یادداشت
میں اسرائیلی سائنس دان کی یادداشت بھی
شامل ہے۔“

حاتم نے سانپ کو اٹھا کر جیب میں رکھا اور

اسی نچلی سُرنگ کی آخری کوٹھڑی میں آ گیا ۔ یہ
کوٹھڑی خالی تھی ۔ اس کے اندر لکڑی کے خالی کھوکھے
پڑے تھے ۔ حاتم نے ایک جگہ سے کھوکھوں کو
ہٹایا تو پیچھے ایک کھڑکی نکل آئی ۔

”یہاں سے ایک تنگ سُرنگ پہاڑی کے
نیچے قبرستان والی چٹان کے پاس جا نکلتی ہے“
یہ کہہ کر حاتم طائی سُرنگ میں گھس گیا ۔ اندر جانے
سے پہلے اس نے خالی کھوکھے سے سُرنگ کا منہ
دوبارہ بند کر دیا ۔ یہ سُرنگ بالکل تاریک اور
تنگ تھی ۔ مگر حاتم طائی اندھیرے میں بھی راستے
کو دیکھ سکتا تھا ۔ وہ جھک کر چلتا گیا ۔ سُرنگ
نیچے ڈھلوان اتر رہی تھی ۔ کیونکہ یہ سُرنگ پہاڑی
پر بنی ہوئی تھی ۔

دس منٹ بعد وہ سُرنگ سے باہر آ گیا ۔
کالا سانپ اس کی جیب میں سے منہ نکال کر
باہر دیکھ رہا تھا ۔ اس وقت دوپہر ہو گئی تھی ۔
آسمان پر بادل چھائے ہوئے تھے ۔ حاتم نے کہا ۔
”اب ہمیں یہاں سے سیدھا قبرستان میں
عمارہ کے پاس چلنا ہوگا ۔ میں چاہتا ہوں

کہ ہم اسے یہاں سے نکال کرے چلیں۔
 حاتم طائی قبرستان کی طرف چلنے لگا۔ کالے سانپ
 نے کہا۔

”حاتم ! اگر تم نے عمارہ کو تابوت سے نکالا
 تو معاملہ خطرناک ہو جائے گا۔ عمارہ کی
 زندگی خطرے میں پڑ سکتی ہے۔“
 ”تو پھر تم کیا مشورہ دیتے ہو؟“ حاتم نے پوچھا۔
 سانپ بولا۔

”میرا خیال ہے کہ ہم عمارہ کو اسی قبر میں
 رہنے دیتے ہیں۔ پہلے میں جل ناگ کے
 پاس جا کر مشورہ کروں گا۔ کہ عمارہ کو کیسے
 ہوش میں لایا جاسکتا ہے۔ اور اس کی انگوٹھی
 کہاں ہے۔ جل ناگ مجھے سب کچھ بتا دیگا۔“
 حاتم طائی نے سوچا کہ سانپ ٹھیک کہتا ہے اسے
 کوئی ایسی بات نہیں کرنی چاہیے۔ کہ جس سے عمارہ
 کی زندگی خطرے میں پڑ جائے۔ وہ قبرستان میں پہنچ
 گئے تھے۔ عمارہ کی قبر پر سے سبیل ہٹا کر حاتم نے
 تابوت میں بے ہوش عمارہ کو دیکھا۔ وہ بالکل ویسے کی ویسی
 پڑی تھی۔ کالا سانپ کہنے لگا۔

”مجھے یقین ہے کہ جل ناگ کی مدد سے نہ صرف یہ کہ عمارہ کو ہوش آ جائے گا بلکہ اس کی گمشدہ انگوٹھی کا بھی پتہ چل جائے گا؟“

حاتم طائی نے قبر کو دوبارہ بند کر کے پتھر کی سیل رکھ دی اور اسی کے اوپر سوکھے پتے اور جھاڑیاں بکھیر دیں۔ حاتم نے دور کھڑی پولاش پہاڑی کی طرف دیکھا اور کہا۔

”اگر ٹائم بم کو کسی نے اپنی جگہ سے نہ اکھاڑا تو رات کے ٹھیک دس بجے اس پہاڑی کے پرچے اڑ جائیں گے اور اس کے ساتھ ہی دشمنوں کے تمام ارادے بھی خاک میں مل جائیں گے۔“

کالا سانپ کہنے لگا۔

”اس دھماکے کا اثر کہاں تک ہوگا؟“

حاتم نے کہا۔

”نیکر نہ کرو۔ اس قبرستان میں ہم محفوظ ہونگے۔“

پھر اس نے چونک کر سانپ سے کہا۔

”مگر تم میری شکل تو بدل دو۔ میرا مطلب ہے مجھے میری اصلی شکل واپس کر دو۔“

کالے سانپ نے کہا ۔

”چلو اسرائیلی سائنس دان کی قبر پر“

کالا سانپ اور حاتم طائی اس قبر پر آ گئے جس کے اندر انہوں نے اسرائیلی سائنس دان خاکوب کی لاش رکھی تھی ۔ سانپ قبر میں اتر گیا ۔ قبر کے اندر وہ اسرائیلی کی لاش کے ماتھے پر کندلی مار کر بیٹھ گیا ۔ اس کی شکل کو غور سے دیکھا ۔ پھر باہر آ گیا ۔ حاتم طائی سے کہنے لگا ۔

”حاتم ! تم یہاں بیٹھ جاؤ اور آنکھیں بند کر لو“
حاتم نے ویسے ہی کیا اور قبر کے پاس آنکھیں بند کر کے بیٹھ گیا ۔ کالے سانپ نے اپنا بچھن حاتم طائی کی طرف کر دیا ۔ پھر اس کے چہرے اور جسم پر ایک زور دار پھنکار ماری ۔ اس پھنکار کے ساتھ ہی حاتم طائی اپنی اصلی شکل میں واپس آ گیا ۔
اس کے بعد دونوں عمارہ کی قبر کے پیچھے ایک جگہ بیٹھ گئے ۔ سانپ حاتم کے پاس ہی کندلی مارے بیٹھا تھا ۔ حاتم طائی کی آنکھیں دھڑپولاش پہاڑی کی پھوٹی پر جمی تھیں ۔ وقت گزرتا چلا جا رہا تھا ۔
شام ہو گئی ۔ پھر رات کے اندھیرے نے قبرستان

کو اپنی لپیٹ میں لے لیا۔ حاتم کو صرف ایک ہی خدشہ تھا۔ کہ کہیں خفیہ ایٹمی لیبارٹری کے چیف کی نظر ایٹمی بھٹی کے نیچے ٹینک میں لگے ہوئے ٹائم بم پر نہ پڑ جائے۔ اگر ایسا ہو گیا تو پھر یہ ایٹمی لیبارٹری تباہ نہ ہو سکے گی اور حاتم طاٹی کو دوبارہ کسی دوسرے طریقے سے کام شروع کرنا پڑے گا۔ حاتم نے اپنی کلائی پر نظر ڈالی۔ ابھی رات کے دس بجنے میں دو گھنٹے باقی تھے۔ کالے سانپ نے حاتم طاٹی کی بے چینی دیکھی تو بولا۔

”حاتم ! اگر تم کہو تو میں اوپر جا کر ٹائم بم کو دیکھ آتا ہوں۔“

حاتم بولا۔

”ہرگز نہیں۔ تم اوپر گئے تو زندہ واپس نہ آ سکو گے۔ بس اب یہیں یہیں بیٹھ کر انتظار کرنا ہوگا۔“

کچھ دیر خاموش رہنے کے بعد حاتم نے پوچھا۔
 ”دوست ! اگر ہمارا مشن کامیاب ہو گیا۔
 تو اس کے بعد ہم عمارہ کو لے کر یہاں سے کہاں جائیں گے۔“

کالا سانپ بولا۔

”سب سے پہلے ہمیں دریا پار کرنا ہوگا۔“
حاتم نے کہا۔

”مگر ہمارے پاس تو کشتی نہیں ہے۔ دریا
کیسے پار کریں گے۔ یہ دریا کافی چوڑا ہے۔“
کالا سانپ کہنے لگا۔

”ایک کشتی یہاں سے تھوڑی دور جھاڑیوں
میں موجود ہے۔ تم نکل کر نہ کہو، ہم اس
کشتی میں دریا پار کر جائیں گے۔“
حاتم بولا۔

”تو کیا یہ بہتر نہیں کہ ہم ابھی سے عمارہ
کو قبر سے نکال کر کشتی میں رکھ دیں۔
اور خود بھی وہیں کشتی میں بیٹھ کر دھماکے
کا انتظار کریں۔“

کالا سانپ بولا۔

”ٹھیک ہے۔ ہم عمارہ کو قبر سے نکال
کر کشتی میں لے جاتے ہیں۔“

اسی وقت حاتم طائی نے قبر میں سے بے ہوش
عمارہ کو نکال کر کاندھے پر ڈالا اور کشتی کی طرف

چلا۔ کالا سانپ اس کے آگے آگے جا رہا تھا دریا
 قریب ہی تھا۔ دریا کے کنارے ایک طرف جھاڑیوں
 میں چھوٹی اسی کشتی کھڑی تھی۔ یہ کشتی آدھی دریا
 میں تھی اور آدھی خشکی پر۔ حاتم نے عمارہ کو کشتی
 میں لٹا دیا اور خود اس کے پاس بیٹھ گیا۔ کالا
 سانپ حاتم کی جیب میں تھا۔

جب کھڑی نے ٹھیک پونے دس بجائے
 تو حاتم طائی نے اپنی نظریں پولاش کی پہاڑی پر
 لگا دیں۔ اس نے کہا۔

”پندرہ منٹ میں دھماکہ ہونا چاہیے۔ یہ

بہت ضروری ہے۔ بہت ضروری ہے“

دس بجنے میں دو منٹ رہ گئے۔ حاتم طائی کا
 دل زور زور سے دھڑکنے لگا۔ پھر ایک منٹ
 رہ گیا۔ پھر دس بجنے میں دس سیکنڈ رہ گئے۔
 حاتم طائی نے سیکنڈ گنتے شروع کر دیئے ایک
 سیکنڈ۔ دو۔ تین۔ چار۔ پانچ۔ چھ۔ سات۔ آٹھ
 نو اور۔ اس کے بعد اچانک زمین اس طرح
 کانپنی جیسے زلزلہ آ گیا ہو۔

کشتی ہلنے لگی۔ زمین کانپ رہی تھی پھر ایک

ایسے دھماکے کی آواز آئی جیسے کوئی بہت بڑا
 آتش فشاں پہاڑ پھٹ گیا ہو۔ کالے سانپ نے
 اپنا منہ جیب کے اندر ڈال لیا۔ حاتم طائی نے دیکھا
 کہ پولاش پہاڑی پر سے آگ کے شعلے بلند ہو
 کر آسمان کی طرف پکے۔ یہ شعلے کئی میل بلند
 تھے۔ پھر پولاش پہاڑی کے پرچے اڑ گئے جہاں
 پہلے پہاڑی تھی وہاں اب مٹی کا ڈھیر ہی رہ
 گیا تھا۔ نیلے اور سیاہ دھوئیں کا ایک بہت
 بڑا، بادل پہاڑی کے اوپر سے اٹھ کر گھومتا ہوا
 آسمان کی طرف بلند ہونے لگا۔ زمین کو جو
 جھٹکے لگ رہے تھے۔ وہ اب بند ہو گئے
 تھے۔ مگر فضا ایک دم گرم ہو گئی تھی اور
 ابھی تک گرم ہو رہی تھی۔ حاتم طائی نے سانپ
 سے کہا۔

”یہ علاقہ ایٹمی گرمی سے تباہ ہونے والا ہے

ہمیں یہاں سے بھاگ جانا چاہیئے“

اس نے کشتی کو کھینچ کر دریا میں ڈالا۔ کوڈ کر
 کشتی میں سوار ہوا۔ اور کشتی کو دریا کی لہروں پر
 ڈال دیا۔ پھر زور زور سے پیچہ چلاتے ہوئے

دوسرے کنارے کی طرف جانے کی کوشش کرنے لگا۔
 ”کالے سانپ نے کہا۔

”ذہانت! فضا گرم ہوتی جا رہی ہے۔“
 حاتم بولا۔

”فکر نہ کرو۔ ہم بہت جلد اس علاقے سے
 نکل جائیں گے۔“

کشتی دریا کی لہروں پر دوسرے کنارے طرف
 اور آگے کی طرف بڑھ رہی تھی۔ پولاش پہاڑی
 تباہ ہو چکی تھی۔ ایٹمی لیبارٹری کے پرچے اڑ
 گئے تھے۔ حاتم طائی نے کہا۔

”خدا نے ہماری مدد کی اور ہم دشمن کے
 ناپاک منصوبوں سے محفوظ ہو گئے ہیں اگر
 ٹائم بم دقت پر نہ پھٹتا تو ہمارے لئے
 بڑی مشکل پیدا ہو جاتی۔“

کالا سانپ بولا۔

”خدا کا شکر ہے کہ پاکستان دشمنی کی سازش
 سے محفوظ ہو گیا۔“

پولاش پہاڑی پر اسی طرح آگ لگی تھی یہ
 آگ اب دوسرے علاقے میں بھی پھیلنے لگی تھی

فضا میں روشنی ہو رہی تھی ۔ حاتم کشتی کو تیزی سے دوسرے کنارے کی طرف لئے جا رہا تھا ۔ آخر وہ کشتی کو دوسرے کنارے تک پہنچانے میں کامیاب ہو گیا ۔ کالے سانپ نے کہا ۔
 ”یہاں فضا میں گرمی نہیں ہے حاتم“
 حاتم بولا ۔

”یہاں تک ایٹمی تابکاری نہیں پہنچ رہی۔
 اب جلدی سے بتاؤ کہ ہمیں کس طرف
 جانا ہوگا“
 کالا سانپ کہنے لگا ۔

”عمارہ کو اٹھاؤ اور میرے پیچھے پیچھے چلو“
 حاتم بے ہوش عمارہ کو کاندھے پر ڈال لیا ۔
 سانپ آگے آگے جنگل میں چلنے لگا ۔ اندھیر ضرور
 تھا مگر حاتم اندھیرے میں بھی کالے سانپ کو دیکھ
 رہا تھا ۔ سانپ جھاڑیوں اور اونچی گھاس میں بل کھا
 کہ گزرتا آگے بڑھ رہا تھا ۔ جنگل ایک جگہ بہت
 گھنا ہو گیا ۔ یہاں درختوں کی شاخیں نیچے تک
 جھکی ہوئی تھیں ۔ گھاس بھی لمبی لمبی تھی ۔ کالا
 سانپ گھاس میں حاتم کی نظروں سے اوجھل ہو

گیا۔ تو حاتم نے کہا۔

”تم مجھے نظر نہیں آ رہے“

سانپ گھاس سے باہر آ گیا۔ کتنے لگا۔

”میں تمہاری گردن سے پیٹ جاتا ہوں۔

اور تمہیں راستہ دکھاؤں گا“

سانپ حاتم کی گردن سے پیٹ گیا اور راہ نمائی کرنے لگا۔ حاتم نے پوچھا۔

”ابھی یہیں کتنی دور پیدل جانا ہوگا؟“

سانپ نے پوچھا۔

”کیا تم تھک گئے ہو حاتم؟“

حاتم بولا۔

”میں تھک نہیں سکتا۔ لیکن میں یہ پوچھنا

ضروری سمجھتا ہوں کہ آخر ہم جا کہاں

رہے ہیں؟“

کالا سانپ کہنے لگا۔

”اب میں تمہیں بتاتا ہوں کہ یہیں براہیل

ملک سے نکلنے کے بعد جنوب میں ارجنٹائن

کے ملک کی سرحد پر ایک ایسے علاقے

میں جانا ہوگا۔ جہاں چاروں طرف خشک

چٹانوں کا سلسلہ پھیلا ہوا ہے۔ یہاں ایک
غار میں جل ناگ رہتا ہے۔ ہمیں اس سے
جا کر ملنا ہے۔
حاتم طائی نے کہا۔

”لیکن ہم اتنی دور پیدل کیسے پہنچیں گے؟
یہاں سے ارضستان تو ہزاروں میل دُور ہے؟
کالا سانپ بولا۔

”اس کے لئے ہمیں یہاں سے دو میل دُور
ایک ریلوے اسٹیشن سے ٹرین پکڑنی ہوگی
یہ ٹرین ہمیں برازیل کے شہر چمپاش پہنچا
دے گی۔ چمپاش میں ایک ہوائی اڈہ ہے
وہاں سے ہم ہوائی جہاز میں بیٹھ کر ارضستان
جائیں گے۔ اس کے بعد وہاں سے ارضستان
کی سرحد پر آ جائیں گے۔“
حاتم کہنے لگا۔

”عمارہ بے ہوش ہے۔ اس کا کیا کریں گے؟“
کالے سانپ نے کہا۔

”اسے تم اپنی بہن ظاہر کرنا جو اچانک بیہوش
ہو گئی ہے۔ اور تم اسے شہر کے ہسپتال

میں لے جا رہے ہو۔
 حاتم خاموش بہر گیا۔ وہ جنگل میں سے گزرتے جا
 رہے تھے۔ آخر دُور سے انہیں ریلوے کے سگنل
 کی سرخ بتی نظر آئی۔ یہ چھوٹا سا ریلوے
 سٹیشن تھا۔

قبرستان کی رات

ریلوے اسٹیشن پر دو چار مسافر ہی تھے۔
 یہ ایک دیہاتی سٹیشن تھا۔ حاتم طاہی نے
 عمارہ کو پلیٹ فارم کے پنج پر لٹا دیا۔ پھر اس
 نے باہر جا کر چپاش تک دو ٹکٹ خریدے۔
 سٹیشن ماسٹر نے عمارہ کے بارے میں پوچھا تو حاتم
 نے بتایا کہ یہ اس کی بہن ہے اور بیماری کی وجہ
 سے بے ہوش ہو گئی ہے۔ میں اسے علاج کے
 لئے شہر کے بڑے ہسپتال میں لے جا رہا ہوں
 سٹیشن ماسٹر نے کوئی اعتراض نہ کیا۔

پندرہ منٹ بعد ٹرین آ گئی۔ حاتم نے عمارہ
 کو اٹھا کر ٹرین کے ایک ڈبے میں اپنے ساتھ
 احتیاط سے رکھ دیا۔ عمارہ بالکل بے ہوش تھی۔
 سانپ اس کی جیب میں تھا۔ ٹرین میں زیادہ
 ریش نہیں تھا۔ تھوڑی دیر رکنے کے بعد ٹرین چل پڑی۔

ساری رات گاڑی سفر کرتی رہی۔ دوسرے دن جب کافی روشنی نکل آئی تھی ٹرین چپاش کے بڑے اسٹیشن میں داخل ہو گئی۔ سانپ نے کہا۔

”حاتم! یہاں سے تمہیں ایئرپورٹ جانا ہوگا۔ دلوں باہر ہی ایک آفس ہے جہاں سے تمہیں ارضبائیں کے لئے دو ٹکٹ مل جائیگے۔“

حاتم نے عمارہ کو ٹیکسی میں ڈالا اور چپاش ایئرپورٹ آ گیا۔ یہاں کئی ہوائی کمپنیوں کے دفتر تھے سارے دفتر کھلے تھے۔ حاتم نے بے ہوش عمارہ کو ہوائی اڈے کے لاؤنچ میں ایک صوفے پر لٹا دیا۔ وہ خود ایئرپورٹ کے آفس میں آ گیا۔ دو ٹکٹ لئے اور کہا کہ میری بہن بے ہوش ہے میں اسے ہسپتال لے جا رہا ہوں بڑے شہر میں۔ ایئرپورٹ والوں نے اسے سسٹریچر پر ڈال دیا۔ جہاز کے چلنے سے تھوڑی دیر پہلے ایئرپورٹ والوں نے عمارہ کو سسٹریچر پر ڈال کر ہوائی جہاز میں سسٹریچر سمیت سوار کرا دیا۔ حاتم طائی اس کے قریب ہی بیٹھ گیا۔ ٹھیک وقت پر جہاز پرواز کر گیا۔ چار گھنٹے تک جہاز فضا میں پرواز کرتا رہا۔ پھر وہ ارضبائیں

کے شہر ڈوگاش کے ہوائی اڈے پر اتر گیا۔ یہاں سے حاتم نے ٹیکسی لی اور جیسا کہ کالے سانپ نے کہا تھا ڈرائیور کو سرحدی شہر کی طرف جانے کو کہا۔ تیسرے پہر کوئی تین بجے کے بعد حاتم بے ہوش عمارہ کو لے کر ارجنٹائن کے سرحدی شہر پہنچ گیا۔ یہ شہر نہیں بلکہ چھوٹا سا قصبہ تھا۔ جہاں زیادہ تر گڈریئے اور کسان آباد تھے۔

حاتم طائی ایک چھوٹی سی سرائے میں اتر گیا۔ اس کے پاس کافی پیسے تھے۔ اس نے ایک کوٹھڑی کرائے پر لے لی تھی۔ کوٹھڑی میں عمارہ کو چارپائی پر ڈالتے کے بعد حاتم نے کالے سانپ سے پوچھا۔
 ”اب ہمیں یہاں سے کدھر چلنا ہوگا۔ اور کب چلنا ہوگا۔“

کالا سانپ بولا۔

”ہمیں رات اسی سرائے میں گزارنی ہوگی۔ کل صبح صبح ہم خچروں پر سوار ہو کدھ چٹانوں کی وادی کی طرف روانہ ہو جائیں گے۔“
 حاتم طائی نے عمارہ کو کوٹھڑی میں ہی رکھا۔ اور خود کو کوٹھڑی پر تالا لگا کدھ کالے سانپ کو جیب

میں رکھا اور سامنے والی چائے کی دکان کے باہر بیچ پر بیٹھ گیا۔ یہاں کافی ملتی تھی۔ حاتم نے نوکر سے کہا کہ میرے لئے کافی لاؤ۔ نوکر کافی کا ایک مگ رکھ کر چلا گیا۔ سانپ نے حاتم کی جیکٹ کے اندر سے اپنا سر نکالا اور بولا۔

”حاتم ! تمہیں کوٹھڑی میں ہی رہنا چاہیے تھا۔“
حاتم بولا۔

”کوٹھڑی سامنے ہی ہے۔ مجھے اس کا دروازہ نظر آ رہا ہے۔ ایسی ویسی کوئی بات ہوئی تو میں فوراً وہیں پہنچ جاؤں گا۔“
کالا سانپ کہنے لگا۔

دواصل میں یہ جگہ بڑی پر اصرار اور خطرناک ہے۔ یہاں کچھ بھٹکی ہوئی روحوں کی بو مجھے آنے لگی ہے۔“
حاتم نے چونک کر پوچھا۔

”بھٹکی ہوئی روحوں یہاں کہاں سے آ گئیں؟“
سانپ نے کہا۔

”میں نہیں جانتا کہ وہ کہاں سے آ گئی ہیں۔“
مگر اتنا ضرور جانتا ہوں کہ مجھے ان کی خاص

قسم کی بو آ رہی ہے اور وہ یہیں کہیں
منڈ لا رہی ہیں۔

حاتم طاٹی نے جلدی سے کافی ختم کی اور پیسے دے
کر واپس کوٹھڑی میں آ گیا۔ عمارہ چارپائی پر اسی
طرح بے ہوش پڑی تھی۔ سانپ سے حاتم
نے پلوچھا۔

”کیا یہاں بھی تمہیں بد روحوں کی بو آ
رہی ہے۔ تو سانپ نے سانس اندر
کو کھینچا۔ پھر بولا۔

”یہاں ان کی بو کم ہے۔“

اسی طرح دن گزر گیا۔ رات آ گئی۔ حاتم وہیں
بے ہوش عمارہ کی چارپائی کے پاس ہی زمین پر
لیٹ گیا۔ وہ جاگ رہا تھا۔ اسے سونے کی کوئی
ضرورت نہیں تھی۔ سانپ بھی اس کی جیب
میں دبکا ہوا تھا۔ باہر رات سنان تھی گہری
خاموشی چھائی تھی۔ آدھی رات کا وقت ہوگا۔ کہ
اچانک باہر سے سرگوشیوں کی آواز آنے لگی۔
ایسے لگتا تھا جیسے دو عورتیں ایک دوسری سے
باتیں کر رہی ہیں۔ حاتم طاٹی اٹھ کر بیٹھ گیا۔ وہ

کالے سانپ سے کچھ کہنے ہی والا تھا کہ سانپ نے کہا۔

”رشی ! خاموش حاتم ! خاموش رہو !
 حاتم چپ ہو گیا۔ عورتوں کی سرگوشیوں کی آواز
 ایک پل کے لئے رُک گئیں۔ اس کے بعد پھر
 ان کی آوازیں آنے لگیں۔ کالا سانپ حاتم کی جیب
 میں سے نکل آیا اور بڑی دھیمی آواز میں حاتم
 سے بولا۔

”تم یہیں بیٹھنا۔ ہرگز ہرگز باہر مت آنا۔
 میں ابھی واپس آتا ہوں“

کالا سانپ یہ کہہ کر بند دروازے کے نیچے سے
 رینگتا ہوا باہر نکل گیا۔ حاتم چپ چاپ بیٹھا سرگوشیوں
 کو کان لگا کر سننے لگا۔ اس سمجھ میں نہیں آ رہا
 تھا کہ یہ سرگوشیاں کیا ہیں۔ ہلکی ہلکی آوازیں اسے
 ضرور آ رہی تھیں۔ مگر الفاظ اس کے کانوں تک نہیں
 پہنچ رہے تھے۔ سانپ کو ٹھڑی سے نکل کر باہر
 آ گیا۔

باہر آسمان ستاروں سے بھرا ہوا تھا۔ سامنے
 میدان خالی پڑا تھا۔ چاروں طرف رات کا گہرا اندھیرا

چھایا تھا۔ قصبے کے لوگ اپنے اپنے گھروں میں
 بتیاں بجھا کر گہری نیند سو رہے تھے۔ سانپ
 ایک کھبے کے قریب ایک پتھر کے پیچھے چھپ کر
 فضا کو سونگھنے لگا۔ اسے دو بدروحوں کی بو
 برابر آ رہی تھی۔ اب یہ بو ایک دم سے تیز
 ہونے لگی۔ ایسا لگتا تھا کہ دشمن بدروحیں قریب
 آ رہی ہیں۔ ان کی سرگوشیوں کی آواز رُک گئی
 تھی۔ مگر ان کے جسم کی بو تیز سے تیز تر ہو
 رہی تھی۔ اس کا مطلب یہی تھا کہ دونوں
 بدروحیں نزدیک آ رہی ہیں۔

کالا سانپ اندھیری رات میں چپ چاپ پتھر
 کے پیچھے چھپا بیٹھا تھا۔ اچانک اسے ایک
 بدروح کی سرگوشی سنائی دی۔

”یہاں کوئی موجود ہے ارٹش“
 دوسری بدروح کی سرگوشی کی آواز آئی۔
 ”مجھے بھی یہی محسوس ہو رہا ہے۔ مگر یہ کون
 ہو سکتا ہے؟“

پہلی بدروح نے کہا۔
 ”میرا خیال ہے کہ اس کوٹھڑی میں کوئی

عورت ایسی ہے جس پر کسی نے ظلم
کیا ہوا ہے۔

دوسری بدروح بولی -

”تو پھر کیوں نہ ہم اسے یہاں سے نکال
کر لے چلیں۔ کیونکہ ہمیں ایک ایسی ہی عورت
کی ضرورت ہے۔ جس پر ظلم کیا گیا ہو۔“
پہلی بدروح نے کہا -

”مگر تم یہ بھول گئی ہو کہ ہمیں کسی ایسی
عورت کی ضرورت نہیں ہے جو ظلم کی وجہ
سے بے ہوش ہو چکی ہو۔ اس کے لئے
ہمیں اس عورت کے ہوش میں آنے کا
انتظار کرنا ہوگا۔“

”تو پھر کہاں انتظار کریں؟“ دوسری بدروح

نے پوچھا -

پہلی بدروح بولی -

”ہم اپنے آسپہی درخت پر جا کر ہی اس
کا انتظار کریں گے۔ ہمیں اس کی خوشبو
دلوں بھی آتی رہے گی۔ کیونکہ اس جگہ
ہمارا اپنا دم گھٹ جائے گا۔ ہم پاکیزہ

اور صاف ستھری فضا میں نہیں رہ سکتیں
کیونکہ ہم گناہ گار روحیں ہیں۔

دوسری بد روح نے کہا۔

”تم ٹھیک کہتی ہو۔ مجھے بھی اپنا دم گھٹا
ہوا محسوس ہو رہا ہے۔ چلو واپس اپنے
اُسیبی درخت پر چلتی ہیں۔“

اور دونوں کی سرگوشیاں ختم ہو گئیں۔ پھر ان کی
بو بھی آہستہ آہستہ دور ہوتے ہوئے ختم ہو
گئی۔ کالے سانپ کو یقین ہو گیا کہ وہ دونوں
وہاں سے دفع ہو گئی ہیں۔ وہ پتھر کے پیچھے سے
نکل آیا اور اس نے بد روحوں کی ساری گفتگو بالکل
اسی طرح جا کر حاتم طائی کو سنا دی۔ حاتم طائی
پریشان ہو گیا۔ کہنے لگا۔

”یہ بد روحوں کی نئی مصیبت کہاں سے آگئی؟“
سانپ نے کہا۔

”تم فکر نہ کرو۔ کسی طرح اجل ناگ تک
پہنچ جانے دو۔ اس کے بعد سب ٹھیک
ہو جائے گا۔“

حاتم کہنے لگا۔

”اس سے تو بہتر ہے کہ ہم اسی وقت چٹانوں
کی وادی کی طرف روانہ ہو جاتے ہیں“
کالے سانپ نے کہا۔

”رات کو راستے میں بڑے ڈاکے پڑتے ہیں“
حاتم کہنے لگا۔

”ڈاکو ہمارا کیا بگاڑ لیں گے۔ ہمیں اسی وقت

یہاں سے چل پڑنا چاہیئے“

کالے سانپ نے کوئی اعتراض نہ کیا۔ حاتم طائی
انے بے ہوش عمارہ کو ایک خچر پر ڈالا۔ دوسرے
خچر پر خود بیٹھا اور کالے سانپ کے راستہ بتانے
کے مطابق چٹانوں کی وادی کی طرف روانہ ہو گیا۔
یہ دونوں خچر اس نے دن کے وقت ہی خرید کر
وہاں رکھ لئے تھے وہ پہاڑی میدان میں داخل ہو گئے
حاتم نے سانپ کو جیب سے نکال کر اپنی کلائی کے
گرد لپیٹ رکھا تھا۔ اس نے سانپ سے پوچھا۔

”ان بد روؤں کی بو تو نہیں آ رہی؟“

سانپ نے فضا کو سونگھا اور بولا۔

”نہیں۔ ابھی تک ان کی بو نہیں آئی۔“

ویسے مجھے خطرہ ہے کہ دونوں بد روؤں عمارہ

کی بو کو دور ہوتے محسوس کر کے اس کی
تلاش میں ضرور نکل پڑیں گی !
حاتم طائی نے جھنجھلا کر کہا ۔
”مگر ان بد بختوں کو عمارہ کنی کیا ضرورت ہے؟“
کالا سانپ بولا ۔

”حاتم یہ طلسم کی دنیا ہے ۔ پھر اسرار دنیا ہے
میں ابھی کچھ نہیں بتا سکتا کہ ان گناہ گار
ردحوں کو عمارہ کی ۔ میرا مطلب ہے ۔ ایک
ایسی عورت کی کیوں ضرورت ہے جو کسی
طلسم کی وجہ سے بے ہوش ہو“
حاتم طائی نے جیب سے پستول نکالتے ہوئے کہا ۔
”خدا کی قسم اگر میرے سامنے میں کوئی جن
بھوت بھی آ گیا تو میں اسے ختم کر کے
ہی چھوڑوں گا ۔ میں عمارہ کو ضرور ہوش
میں لے آؤں گا ۔ اور اس کی طلسمی انگوٹھی
بھی اسے واپس دلا کر رہوں گا“
کالے سانپ نے کہا ۔

”میں بھی یہی چاہتا ہوں ۔ حاتم طائی ! اور
میں تمہارے ساتھ ہوں ۔ مگر ہمیں حکمت

عملی سے بھی کام لینا ہوگا۔“

نچر رات کے اندھیرے میں آہستہ آہستہ چٹانوں کی وادی کی طرف بڑھتے چلے جا رہے تھے۔ سانپ بار بار فضا کو سونگھ کر دیکھ لیتا تھا۔ ابھی تک بد روحوں کی بو محسوس نہیں ہوئی تھی۔ رات آہستہ آہستہ ڈھلتی جا رہی تھی۔ جنگل ختم ہو گئے۔ اور کھنڈروں کا علاقہ شروع ہو گیا۔ حاتم نے کالے سانپ سے پوچھا۔

”تمہارے اجل ناگ کی چٹانوں کی وادی کب آئے گی؟“

کالا سانپ بولا۔

”کھنڈر ختم ہو گئے تو آگے چٹانوں کی وادی شروع ہو جائے گی۔ اب ہماری منزل دور نہیں ہے۔“

ایک گھنٹے کے سفر کے بعد چٹانوں کی وادی شروع ہو گئی۔ حاتم نے ستاروں کی روشنی میں دیکھا کہ سارے علاقے میں چٹانیں پھیلی ہوئی تھیں۔ یہ چھوٹی چھوٹی نوکیلی چٹانیں تھیں۔ وادی کے آخر میں ایک پہاڑی ایسی بڑی چٹان کھڑی تھی۔ کالے سانپ نے کہا

”وہ جو بڑی چٹان نظر آتی ہے۔ اجل ناگ۔

اسی کے غار میں رہتا ہے۔“

بڑی چٹان کے پاس پہنچ کر حاتم خچر سے اتر پڑا۔
کالے سانپ نے کہا۔

”تم اسی جگہ ٹھہرو۔ میں غار کے اندر جاتا ہوں۔“

کالا سانپ غار کے اندر چلا گیا۔ غار تنگ اور تاریک
تھا۔ آگے جا کر کالے سانپ نے پھنکار کی آواز
میں کہا۔

”اے اجل ناگ! میں کالا سانپ ہوں۔

تمہارے درشن کرنے اور تم سے مدد مانگنے

آیا ہوں۔ کیا مجھے آگے آنے کی اجازت ہے؟“

غار کے آخری کونے میں سے ایک گہری پھنکار کی
آواز آئی۔

”کالے سانپ! آ جاؤ۔ میرے قریب

آ سکتے ہو تم۔“

کالا سانپ غار کے کونے میں چلا گیا۔ وہاں ایک

چھوٹے سے غار کے باہر ایک بہت بڑا سانپ

کنڈلی مارے بیٹھا تھا۔ اس سانپ کی آنکھیں

اندھیرے میں چمک رہی تھیں اس کی ٹھوڑی پر سفید

باؤں کی جھار لٹک رہی تھی۔ کالے سانپ نے جاتے ہی جھک کر سلام کیا اور ادب سے کنڈلی مار کر بیٹھ گیا۔

اجل ناگ نے پوچھا۔

”تم کو میری کس قسم کی مدد کی ضرورت ہے؟“

کالے سانپ نے ساری کہانی اجل ناگ کو سنا دی۔ اجل ناگ ساری کہانی سن کر خاموش ہو گیا جیسے مراقبے میں چلا گیا ہو۔ پھر بولا۔

”تم حاتم اور عمارہ کو اندر لے آؤ۔“

کالا سانپ خوشی خوشی غار سے باہر آ گیا۔ اس نے حاتم سے کہا۔

”حاتم ! اجل ناگ نے ہماری مدد کرنے

کا وعدہ کر لیا ہے۔ عمارہ کو لے کر

اندر چلو۔ اس نے بلایا ہے۔“

حاتم بے ہوش عمارہ کو لے کر غار میں اجل ناگ

کے پاس آ گیا۔ اس نے کالے سانپ کی ہدایت

کے مطابق جھک کر اجل ناگ کو سلام کیا اور

ایک طرف ادب سے بیٹھ گیا۔ عمارہ کو اس نے

اجل ناگ کے سامنے لٹا دیا تھا۔ اجل ناگ

نے حاتم سے انسانی آواز میں پوچھا۔
 ”یہ لڑکی عمارہ ہوش میں آ جائے گی مگر اس
 کی طلسماتی انگوٹھی یہاں سے دور جا چکی ہے
 اس کے لئے ہمیں بڑے دور دراز ملکوں
 کا سفر کر کے افریقہ کے ایک آدم خود قبیلے
 میں جانا ہوگا۔“

حاتم طائی نے کہا۔
 ”عظیم اجل ناگ ! ہم وہاں بھی چلے
 جائیں گے۔ ہمیں عمارہ کی طلسماتی انگوٹھی کو
 ہر حالت میں حاصل کرنا ہے۔“
 اجل ناگ بولا۔

”دھڑیک ہے۔ میں اس لڑکی کو ہوش میں
 لائے دیتا ہوں۔“

یہ کہہ کر اجل ناگ نے اپنا منہ عمارہ کے ماتھے کے
 ساتھ لگا کر منہ سے ہلکی سی پھسکار کی آواز نکالی
 اس کے ساتھ ہی عمارہ نے آنکھیں کھول دیں
 اس نے اپنے سامنے حاتم، اجل ناگ اور ایک
 طرف کالے سانپ کو کندلی مارنے بیٹھے دیکھا تو حیرانی
 سے پوچھا۔

”حاتم ! میں کہاں ہوں - یہ سانپ کہاں سے آگئے؟“
حاتم نے کہا۔

”میں تمہیں باہر جا کر سب کچھ بتا دوں گا
اس وقت تم خاموش رہو۔“
اجل ناگ کہنے لگا۔

”عمارہ ! تم اجل ناگ کے دربار میں ہو۔
تم پر ایک بڑی مکار جادوگر نے جادو
کر دیا تھا۔ میں نے تمہیں اس کے جادو
سے نجات دلا دی ہے۔“

عمارہ اٹھ کر بیٹھ گئی۔ اس نے اپنی انگلی کو خالی
دیکھا تو بولی۔

”حاتم ! میری انگوٹھی کہاں گئی؟“
حاتم نے کہا۔

”پلیز عمارہ ! ایک منٹ خاموش رہو۔ سب
ٹھیک ہو جائے گا۔“

پھر اس نے کالے سانپ کی طرف اشارہ کیا۔ کالے
سانپ نے اجل ناگ سے پوچھا۔
”اے عظیم اجل ناگ ! اب ہمیں بتائیے

کہ ہم عمارہ کی طلسی انگوٹھی کہاں سے حاصل کر سکیں گے۔ کیوں کہ اس کے بغیر ہمارا کوئی مشن کامیاب نہیں ہو سکتا۔
اجل ناگ نے کہا۔

”اس کے لئے تمہیں افریقہ کے مشرقی ساحل سے دور سمندر میں آباد ملک مڈغاسکر کے وسطی جنگلوں میں جانا ہوگا۔ وہاں ایک آدم نور قبیلہ آباد ہے۔ عمارہ کی انگوٹھی جو شخص بچرا کر لے گیا تھا اس نے وہ انگوٹھی اس آدم نور خود قبیلے کے سردار ڈیگو کو دے دی ہے۔ یہ انگوٹھی اس وقت آدم نور سردار ڈیگو کی انگلی میں ہے۔ میں نے تمہیں راستہ بتا دیا ہے۔ اب اس ظالم آدم نور سردار سے اپنی انگوٹھی حاصل کرنا تمہارا کام ہے۔“

کالا سانپ بولا۔

”تمہارا شکریہ عظیم اجل ناگ! ہم آج ہی مڈغاسکر کے ملک کی طرف روانہ ہو جائیں گے۔“

اس کے ساتھ ہی کالے سانپ نے اجل ناگ کو بتایا کہ راستے میں دو بد روہیں عمارہ کی تلاش میں بیٹھی ہیں۔ ان سے مقابلہ کیسے کریں گے۔
اجل ناگ نے کہا۔

”اب وہ تمہارے قریب نہیں آئیں گی۔

کیونکہ عمارہ پر سے طلسم کا اثر ختم ہو گیا ہے اور ان دونوں بد روہوں کو ایک

ایسی عورت کی ضرورت ہے۔ جس پر جادو

کیا گیا ہو۔ اب تم جا سکتے ہو۔ اس

سے زیادہ میں تمہیں وقت نہیں دے سکتا۔

کالے سانپ اور حاتم طائی نے اجل ناگ کا ایک بار پھر شکریہ ادا کیا اور عمارہ کو ساتھ لے کر وہاں سے باہر آ گئے۔ غار کے باہر

آتے ہی حاتم طائی نے عمارہ کو ساری باتیں بیان کر دیں۔ عمارہ یہ سن کر بڑی خوش ہوئی کہ ایٹھی لیباڑی کو تباہ کر دیا گیا ہے۔ حاتم نے عمارہ کا کالے سانپ سے تعارف کراتے ہوئے کہا۔

”یہ ہمارا دوست اور ہمارا ساتھی ہے اگر

یہ ہماری مدد نہ کرتا تو تم کبھی ہوش

میں نہیں آ سکتی تھیں۔

عمارہ نے مسکرا کر کالے سانپ کا شکریہ ادا کیا۔ پھر پوچھا۔

”حاتم! ہم کس علاقے میں ہیں؟“
حاتم نے کہا۔

”ہم اس وقت ارجنٹائن کے ملک کے
شمال مشرقی سرحدی علاقے میں ہیں۔ یہیں
یہاں سے بوگاش چیپنج کر دلوں سے ہوائی
جہاز میں بیٹھ کر مڈغاسکر جانا ہوگا۔“
عمارہ بولی۔

”یہ کافی لمبا سفر ہے۔ ہمارے پاس کرایہ
کہاں سے اٹے گا؟“
حاتم نے کہا۔

”اس کی تم فکر نہ کرو۔ ہمارے پاس
کرایہ اور پاسپورٹ بھی موجود ہیں۔ ان
پر ویزے لگے ہوئے ہیں۔ ہم مڈغاسکر
چیپنج جائیں گے۔“

یہاں سے انہوں نے خچروں پر ہی واپسی کا سفر
شروع کر دیا۔ اسی طرح سفر کرتے وہ وادی اور

جنگل سے گزر گئے۔ راستے میں انہیں بد روحوں کی سرگوشیوں کی آواز کہیں بھی نہ لگائی۔ بد روحوں انہیں چھوڑ کر جا چکی تھیں۔

شام کو وہ بوگاش کے شہر آ گئے۔ یہاں سے انہوں نے ایک ہوائی جہاز پکڑا اور رات کے تین بجے مڈغاسکر کے ملک کے دارالحکومت میں پہنچ کر اتر گئے۔ اس بڑے شہر میں انہوں نے ایک ہوٹل میں دو کمرے لے لئے۔ ایک کمرے میں حاتم سانپ کے ساتھ اور دوسرے کمرے میں عمارہ ٹھہر گئی۔ دوسرے دن انہوں نے وہاں سے جنگل میں سفر کرنے کا سامان دوبارہ خریدا۔ دو بڑے شکاری چاقو دو رائفلیں اور پستول وغیرہ۔

سارا سامان خریدنے کے بعد عمارہ اور حاتم طاہی اللہ کا نام لے کر اپنے خطرناک سفر پر روانہ ہو گئے۔ کالا سانپ حاتم طاہی کی جیکٹ کی جیب میں تھا۔ انہوں نے سب سے پہلے ریل گاڑی میں سفر کیا۔ ایک دن اور ایک رات ٹرین میں سفر کرنے اور دشوار گزار جنگلوں سے گزرنے کے بعد دوسری رات کو وہ ایک چھوٹے سے قصبے

میں ٹرین سے اتر گئے۔ کالا سانپ ان کی راہنمائی کر رہا تھا۔ یہاں سے وہ ایک لاری میں سوار ہو گئے۔ لاری ساری رات جنگل میں سے گزرتی رہی۔ اگلے روز سورج نکلا تو لاری ایک گاؤں میں دریا کنارے کھڑی ہو گئی۔ کالے سانپ نے حاتم سے کہا۔

”تمہیں یہاں اتنا ہے حاتم؟“

حاتم اور عمارہ وہیں لاری سے اتر گئے دونوں شکاریوں کے لباس میں تھے۔ گاؤں میں کالے حبشی آباد تھے۔ کالے کالے حبشی لوگ ادھر ادھر چل پھر رہے تھے۔ کچھ کھیتوں میں ہل چلا رہے تھے۔ کچھ جنگل میں لکڑیاں کاٹ رہے تھے کالے سانپ نے کہا۔

”یہاں سے بیس میل دور اندر جنگل میں وہ آدم خور قبیلہ آباد ہے، جس کا سردار ڈیگو ہے اور جس کی انگلی میں عمارہ کی انگوٹھی ہے۔“

عمارہ نے بوچھا۔

”کیا میری انگوٹھی اسی کے پاس ہوگی؟“

میرا مطلب ہے کہ تمہارے اجل ناگ کو کہیں
غلطی تو نہیں لگی؟

کالا سانپ بولا -

”عمارہ! بہن! اجل ناگ کو کبھی غلطی نہیں
لگ سکتی - تم خود دیکھ لو کی کہ تمہاری
انگوٹھی آدم خود سردار کے پاس ہی ہوگی۔“
عمارہ چپ ہو گئی - یہاں سے انہوں نے دو خچر
خریدے اور ان پر سوار ہو کر آدم خود قبیلے کے
جنگل کی طرف روانہ ہو گئے -

آگ کا سمندر

حاتم طائی اور عمارہ سارا دن دشوار گزار جنگل میں سفر کرتے رہے۔

راستے میں کئی ندیاں اور دلدلیں انہوں نے پار کیں۔ کئی سانپ ان کے راستے میں آئے مگر کالے سانپ کی وجہ سے وہ وہیں سے واپس چلے جاتے رہے۔ دن ڈوب رہا تھا۔ کالے سانپ نے حاتم سے کہا۔

”اب ہوشیار ہو جاؤ۔ آدم خوروں کا

علاقہ شروع ہونے والا ہے“

عمارہ اور حاتم خچروں پر سوار آہستہ آہستہ آگے بڑھ رہے تھے۔ کالے سانپ کی آواز سے وہ خبردار نہم گئے۔ انہوں نے اپنی رفتار آہستہ کر دی۔ جنگل اتنا گھنا ہو گیا تھا کہ انہیں خچروں سے اتنا پرانا اچانک ایک جگہ درخت کی ٹہنی کے ساتھ ایک انسانی کھوپڑی

لٹکتی دیکھ کر عمارہ رُک گئی۔ اس نے حاتم سے کہا۔

”حاتم ! یہ دیکھو۔ یہ انسانی کھوپڑی ہے“

حاتم بھی رُک گیا۔ کانے سانپ نے کہا۔

”میں نے کہا تھا انا کہ آدم خوروں کا علاقہ

شروع ہونے والا ہے۔ یہ کھوپڑی اس کی

نشانی ہے۔ کہ آگے مت آنا۔ آگے ڈیگو

سردار کا علاقہ ہے“

حاتم اور عمارہ وہیں رُکے کھڑے تھے۔ حاتم نے کہا۔

”میرا خیال ہے ہمیں اب نچروں کو اسی

جگہ چھوڑ دینا چاہیے۔ آگے ہم پیدل چلیں گے“

سانپ بولا۔

”ہمیں دوسری طرف سے آدم خوروں کے علاقے

میں داخل ہونا چاہیے۔ اس طرف آگے گئے

تو آدم خوروں کے پہرے داروں سے آنا

سامنا ہو جائے گا“

کالا سانپ عمارہ اور حاتم کو وہیں سے دوسری طرف

لے گیا۔ یہاں ایک تنگ گھاٹی میں پہاڑی نالہ بہہ

رہا تھا۔ انہوں نے نچروں کو وہیں آزاد کر کے چھوڑ دیا

اور گھاٹی میں اتر کر پہاڑی تالے کے ساتھ ساتھ آگے

چلنے لگے۔ حاتم آگے آگے تھا۔ ہمارے اس کے پیچھے چل رہی تھی۔ سورج غروب ہو جانے کی وجہ سے جنگل میں رات کا اندھیرا اترنا شروع ہو گیا تھا۔ حاتم نے سانپ سے پوچھا۔

”کیا ہم رات کے وقت آدم خوروں کے علاقے میں پہنچیں گے؟“
 کالے سانپ نے کہا۔

”حاتم! ہم لوگ آدم خوروں کے علاقے میں آچکے ہیں۔ اس گھاٹی کے ختم ہونے ہی آدم خوروں کی بستی نظر آنے لگے گی۔“
 عمارہ کہنے لگی۔

”حاتم! ہمیں کسی حکمتِ عملی سے کام لینا ہوگا۔ اس طرح ہم آدم خوروں کی بستی میں آگئے تو ظاہر ہے وہ ہمیں پکڑ لیں گے۔ ہم نے اگر بندوق سے مقابلہ بھی کیا۔ تب بھی ہمارا اسلحہ ختم ہو جائے گا۔ آدم خور ختم نہیں ہوں گے۔“
 حاتم بولا۔

”تم ٹھیک کہتی ہو۔ ہمیں کسی دوسری

ترکیب سے کام کرنے کی ضرورت ہے۔
اس نے کالے سانپ سے مشورہ کیا۔ کالا سانپ
کہنے لگا۔

”جہاں یہ گھاٹی ختم ہوتی ہے وہاں اوپر
کالی پہاڑی ہے۔ اس پہاڑی میں ایک
چھوٹا سا غار ہے۔ تم لوگ اس غار میں
چھپ کر علاقے کا جائزہ لے سکتے ہو اور
کوئی سیکم تیار کر سکتے ہو۔“
حاتم نے کہا۔

”میرا خیال ہے تم ٹھیک ہو۔“
وہ اب ندی سے ہٹ کر پڑھائی پڑھنے لگے۔
اوپر جا کر گھاٹی ختم ہو گئی۔ بائیں طرف ایک چھوٹی
سی سیاہ پہاڑی تھی۔ اس پہاڑی پر بانس کے گھنے
درخت اُگے ہوئے تھے۔ کالا سانپ بولا۔
”یہی پہاڑی ہے۔“

اس پہاڑی میں ایک چھوٹا سا جنگلی غار تھا جس
کا منہ جھاڑیوں میں چھپا ہوا تھا۔ حاتم نے غار میں
جا کر گھاس کو صاف کیا اور وہ عمارت کے ساتھ
وہاں بیٹھ گیا۔ تب حاتم نے کالے سانپ سے کہا۔

”میرے دوست! میری تجویز یہ ہے کہ پہلے
تم جا کر یہ معلوم کرو کہ کیا طلسمی انگوٹھی آدم
خود سردار ڈیگو کی انگلی میں ہے یا اس نے
اسے کسی دوسری جگہ پر چھپا کر رکھا ہوا ہے؟
کالا سانپ چلنے کے لئے تیار ہو گیا۔ کہنے لگا۔

”ٹھیک ہے۔ میں جاتا ہوں اور جلدی واپس
آ جاؤں گا۔ اگر مجھے دیر ہو گئی تو تم فکر
نہ کرنا۔ کیونکہ ہو سکتا ہے آدم خور سردار
وہاں نہ ہو اور مجھے اس کا انتظار کرنا پڑے۔“

کابے سانپ نے عمارہ اور حاتم طائی کو غار میں
چھوڑا اور خود درختوں کے نیچے سے رینگتا ہوا اس طرف
نکل آیا جدھر آدم خور جنگلیوں کی بستی تھی۔ ایک
درخت پر چڑھ کر کامے سانپ نے دیکھا کہ چار
آدم خود جنگلی ایک انگریز شکاری کو پکڑ کر کھینچے چلے
آ رہے ہیں۔ درمیان میں آگ جل رہی ہے۔
آدم خور آگ کے گرد دائرہ بنا کر بیٹھے ہیں آدم
خود سردار ڈیگو ایک اونچی کرسی پر بیٹھا انگریز کو
خور سے دیکھ رہا ہے۔ سانپ سمجھ گیا کہ اس
بد قسمت انگریز کو یہ لوگ ابھی بھون کر کھا جائیں

گے۔ انگریز شکار کھیلنے ہوئے غلطی سے اس علاقے کی طرف آ گیا ہوگا اور آدم خوروں نے اسے پکڑ لیا۔ کالے سانپ کو معلوم تھا کہ انگریزوں کا گوشت یہ آدم خور وحشی بڑے شوق سے کھاتے ہیں۔ انگریز شکاری کا رنگ اڑا ہوا تھا۔ اس کو آدم خور سردار کے سامنے لایا گیا۔ سردار ڈیگو نے بازو اٹھا کر اعلان کیا۔

”بڑی دیر کے بعد ہمیں انگریز کا گوشت کھانے کو مل رہا ہے تو پہلے جشن منائیں گے اور دیوتا کا شکریہ ادا کریں گے۔ اتنی دیر تک اس انگریز کو سامنے والی

جھونپڑی میں بند کر کے پردہ لگا دو۔“ اسی وقت انگریز شکاری کو کونے والی جھونپڑی میں بند کر کے باہر دو آدم خور نیزے لے کر پہرہ دینے لگے۔

کالا سانپ درخت سے اتر کر رنگتا ہوا آدم خور سردار کی کرسی کی طرف چلا۔ اس وقت سارے وحشی آدم خور جشن منا رہے تھے۔ ڈھول بجا کر ناچ رہے تھے عجیب عجیب آوازیں نکال رہے تھے۔ سردار

ڈیگو کرسی پر بیٹھا ہنس ہنس کر انہیں داد دے
 تھا۔ سانپ گھاس کے اندر ہی اندر رینگتا آدم
 نور سردار کے قریب آ گیا۔ اس نے اپنا سر
 گھاس میں سے نکال کر سردار کی طرف دیکھا۔
 سردار ڈیگو کی ایک انگلی میں، طلسماتی انگوٹھی کا نگینہ
 آگ کی روشنی میں چمک رہا تھا۔ کالا سانپ سمجھ
 گیا کہ طلسماتی انگوٹھی سردار کی انگلی میں ہی ہے۔
 اب وہاں سے وہ واپس ہو گیا۔ جب وہ اس
 جھونٹری کے پیچھے سے گزرا۔ جس کے اندر بد قسمت
 انگریز شکاری قید تھا۔ اور اپنی المیہ موت کا
 انتظار کر رہا تھا۔ تو وہ رُک گیا۔ اسے معلوم
 تھا کہ یہ انگریز سپاہی بڑی اذیت ناک موت
 مرے گا۔ اسے جلتی آگ میں زندہ بھونا جائے
 گا۔ اسے ایک لوہے کے ڈنڈے کے ساتھ باندھ
 کر آگ کے اوپر کباب کی طرح بھونا جائے گا۔
 اور پھر سارے آدم نور اس کا گوشت توڑ توڑ
 کر کھاتے جائیں گے۔ کالے سانپ کے دل میں
 اس انگریز کے ساتھ ہمدردی کا جذبہ ابھر آیا۔
 اس نے بد قسمت انگریز شکاری کی مدد کرنے کا

فیصلہ کر لیا۔ وہ جھونٹری کی پچھلی دیوار کے قریب آیا۔ دیوار بانس کی جھاڑیوں سے بنائی گئی تھی۔ اور ایک جنگلی آدم خور نیزہ لئے اس کے گرد چل پھر کر پہرہ دے رہا تھا۔ جب جنگلی وحشی آگے نکل گیا تو کالا سانپ خاموشی سے جھونٹری کے اندر داخل ہوا۔

انگریز شکاری بے چارہ سر جھکائے بیٹھا تھا۔ اس کی ایک ٹانگ میں رستی ڈال کر اسے درمیان والے بانس سے باندھ دیا گیا تھا۔ باہر بند دروازے کے پاس ایک پہرے دار نیزہ لئے کھڑا تھا۔ اور دوسرا پہرے دار جھونٹری کے گرد چکر لگا کر اس کی نگرانی کر رہا تھا۔ کالا سانپ رینگتا ہوا سیدھا انگریز شکاری کے سامنے آ گیا۔ انگریز نے سانپ کو دیکھا تو اتجا کرتے ہوئے بولا۔
 ”خدا کے لئے مجھے ڈس دو۔ تاکہ میں آگ

میں جلنے کی اذیت سے بچ جاؤں۔“
 اس کا خیال تھا کہ سانپ اسے ڈس دے گا مگر کالے سانپ نے آہستہ سے انسانی آواز میں کہا۔

”خاموش! ادنیٰ آواز میں بات نہ کرو۔ میں تمہاری زندگی بچانے آیا ہوں۔“

انگریز شکاری کی تو آنکھیں پھٹی کی پھٹی رہ گئیں اسے کبھی یقین نہیں آ سکتا تھا کہ ایک سانپ انسانی آواز میں بات بھی کر سکتا ہے۔ پہلے وہ یہ سمجھا کہ شاید وہاں کوئی دوسرا آدمی بولا ہے۔ مگر جس زبان میں سانپ نے بات کی تھی۔ وہ انگریزی زبان تھی اور وہاں کوئی دوسرا شخص انگریزی نہیں جانتا تھا۔ کالے سانپ نے ایک بار پھر آہستہ سے کہا۔

”حیران ہونے کی ضرورت نہیں اور یہ اس کا وقت بھی نہیں ہے۔ میں تمہاری رستی کھولتا ہوں۔ یہ میں تمہیں بعد میں بتاؤں گا کہ میں سانپ ہو کر انسانی آواز میں کیسے بات کر سکتا ہوں۔“

کالا سانپ اس بانس کی طرف گیا جس کے ساتھ انگریز شکاری کا پاؤں رستی سے بندھا تھا۔ کالے سانپ نے اپنے منہ سے ہلکی سی پھٹکار نکال کر رستی پر ڈالی۔ رستی جل کر راکھ ہو گئی اور انگریز شکاری آزاد ہو گیا۔ انگریز نے آہستہ سے کہا۔

”میرے دوست ! باہر دو آدمی پہرہ دے رہے ہیں“
کالا سانپ بولا۔

”میں جانتا ہوں۔ ان میں سے ایک دروازے
کے سامنے کھڑا ہے، دوسرا چل پھر کر پہرہ
دے رہا ہے۔ میں اس چلنے پھرنے والے
کو ختم کر کے آتا ہوں“

کالا سانپ تیزی سے جھونپڑی کے باہر نکل کر
گھاس میں چھپ گیا۔ جونہی پہرے دار اس کے قریب
سے گزرا کالے سانپ نے باہر نکل کر اس کے جسم
پر اپنی پھنکار کے ساتھ زہر کی پھوار پھینکی، جونہی
زہریلی پھوار آدم نور حبشی کے جسم پر پڑی۔ وہ
آواز تک نہ نکال سکا۔ اور پتھر بن کر وہیں جھاڑیوں
میں گرا اور مر گیا۔ کالا سانپ جھونپڑی میں آیا۔
اور اس نے انگریز سے کہا۔

”میں نے پہرے دار آدم نور کو ہلاک کر
دیا ہے۔ اب تم جس طرح بھی ہو، اس
جھونپڑی کی دیوار میں سے گزر کر باہر آ جاؤ
پیچھے ایک گھاٹی ہے اس گھاٹی میں اتر جاؤ
میں تمہارے پیچھے پیچھے آؤں گا۔ اور تمہاری

حفاظت کروں گا ۛ

انگریز کے دسم و گمان میں بھی نہیں تھا۔ کہ اس موقع پر اس کی جان بچانے والا ایک سانپ وہاں آ جائے گا۔ اس نے بڑی احتیاط کے ساتھ ایک جگہ سے بانس کی دیوار کے درمیان سے بانسوں کو پیچ بٹا کر تھوڑا سا راستہ بنایا اور جھونپڑی سے باہر نکل گیا۔ دوسری طرف آدم خوروں کا جشن جاری تھا۔ ڈھول بچ رہے تھے۔ اور انگریز کا گوشت کھانے کی خوشی میں آدم خور حبشی ڈانس کر رہے تھے۔ انگریز جھپک کر اونچی لمبی گھاس میں تیزی سے گھاٹی کی طرف بھاگا۔ ڈھول تاشوں کے شور کی وجہ سے اس کے گھاس میں بھاگنے کی آواز کوئی نہ سن سکا۔ کالا سانپ انگریز کے پیچھے پیچھے تھا۔ وہ بار بار مڑ کر دیکھ لیتا کہ کوئی آدم خور تعاقب میں تو نہیں آ رہا۔ مگر کسی آدم خور کو انگریز کے فرار ہونے کا علم نہیں ہوا تھا۔ ان کے پیچھے کوئی نہیں آ رہا تھا۔

انگریز آدم خوروں کی بستی سے دور ہوتے ہی تیزی سے دوڑنے لگا۔ نیچے گھاٹی تھی۔ انگریز گھاٹی میں اتر گیا۔ کالا سانپ اب اس کے سامنے آ گیا۔ انگریز دوڑتا جا

رہا تھا کہ اچانک ایک آدم خور درخت کے پیچھے سے نکل آیا۔ اس نے انگریز شکاری کو فرار ہوتے دیکھا تو اس پر نیزہ پھینکا۔

نیزہ دُور پڑا۔ کالے سانپ نے انگریز سے کہا۔
”گھائی میں ندی کنارے کی طرف بھاگو“

اور خود آدم خور کی طرف لپکا۔ آدم خود نے تیر گمان میں چڑھایا کہ انگریز کو بھاگتے ہوئے تیر مار گرا دے۔ مگر اتنی دیر میں کالے سانپ نے آدم خور کو ہلاک کر دیا تھا۔ آدم خور گر پڑا۔ کالا سانپ بھاگ کر انگریز کے پاس آیا انگریز ایک بھاڑی کے پیچھے بیٹھا ہانپ رہا تھا۔ کالے سانپ نے کہا۔

”یہاں سے اس پہاڑی نالے کے ساتھ ساتھ

چلتے جاؤ۔ آگے دو میل جاؤ گے تو اس آدم

خور قبیلے کے علاقے سے باہر نکل جاؤ گے“

انگریز شکاری نے سانپ کا شکریہ ادا کیا اور نالے

کے ساتھ ساتھ تیز تیز چلنے لگا۔ اس کی جان بچ گئی

تھی۔ اور وہ بہت خوش تھا۔

یہاں سے کالا سانپ سیدھا پہاڑ کے اندر غار

میں آ گیا۔ عمارہ اور حاتم طاٹی اس کا انتظار کر رہے

تھے۔ کالے سانپ نے کہا۔

”عمارہ کی انگوٹھی آدم خور سردار ڈیگو کی انگلی میں ہے۔ میں خود اسے دیکھ کر آ رہا ہوں۔“
پھر اس نے انگریز شکاری کو بچانے کا واقعہ سنایا۔ حاتم نے اس کی تعریف کی۔ عمارہ بولی۔

”اس کا مطلب ہے کہ آدم خوروں کو جب پتہ چلا کہ انگریز بھاگ گیا ہے تو وہ اس کی تلاش میں جائیں گے۔“

”ہاں۔ یہ تو ضرور ہوگا۔ بلکہ میرا خیال ہے۔ کہ اس وقت تک آدم خور نکل بھی کھڑے ہونگے۔“

کالے سانپ نے کہا۔ حاتم ٹاٹی بولا۔

”اس طرح سے آدم خور سردار پیچھے ہی رہے گا۔ وہ تو انگریز کی تلاش میں نہیں جائے گا۔ اس طرح ہمیں آدم خور سردار کو ہلاک کر کے اس کی انگلی سے انگوٹھی نکلانے میں آسانی ہوگی۔“

۵

کالا سانپ نے کہا۔

”یہ تو ٹھیک ہے۔ میں ابھی جاتا ہوں۔“

یہ کہہ کر کالا سانپ واپس آدم خوروں کی بستی کی طرف

روانہ ہو گیا۔ وہ ابھی جنگل میں ہی تھا۔ کہ اسے آدم خوروں کا شور سنائی دیا۔ آدم خور حبشی بیچیں مارتے۔ نیزے لہراتے انگریز شکاری کو ڈھونڈ رہے تھے۔ مگر کالے سانپ کو معلوم تھا کہ انگریز اس وقت تک ان کی حدود سے دور ہو گیا ہے۔

کالا سانپ جنگل میں رنگتا ہوا آدم خوروں کی بستی میں آ گیا۔ آدھے سے زیادہ آدم خور انگریز شکاری کی تلاش میں جا چکے تھے۔ وہاں چند ایک آدم خور اور آدم خور سردار ہی رہ گیا تھا۔ آدم خور سردار کی آواز جھونپڑی سے آرہی تھی۔ کالا سانپ جھونپڑی کی دیوار کے پیچھے سے جھونپڑی کے اندر داخل ہو گیا۔ آدم خور سردار کے ہاتھ سے انگریز نکل گیا تھا، وہ غصے میں جھنجھلایا ہوا تھا۔ اس نے نوکر کو چیخ کہہ کر نکل جاؤ یہاں سے اور انگریز کو تلاش کر دو۔

تم یہاں کیوں کھڑے ہو۔ چلے جاؤ یہاں سے“
نوکر آدم خور جلدی سے باہر نکل گیا۔

اب آدم خور سردار اکیلا رہ گیا۔ وہ بے تابی سے ٹہلتا رہا۔ پھر وہ درسی پر بیٹھ گیا۔ کالا سانپ کوٹنے میں چھپا ہوا تھا۔ سانپ نے سردار کی انگلی میں

طلساتی انگوٹھی دیکھ لی۔ جب آدم خور سردار بیٹھ گیا۔ تو کالا سانپ اپنی جگہ سے ہلا اور رینگتا ہوا وہ آدم خور سردار کے پیچھے آ گیا۔ پیچھے آتے ہی کالے سانپ نے پھن اٹھا کہ آدم خور سردار پر پھنکار کی زبریلی پھوار پھینکی۔

کالے سانپ کو یقین تھا کہ آدم خور سردار وہیں پتھر ہو کر مرجائے گا۔ مگر ایسا نہ ہوا۔ آدم خور سردار پر زہر کا کوئی اثر نہ ہوا۔ وہ اپنی جگہ پر اسی طرح بیٹھا رہا۔ کالے سانپ نے ایک بار پھر سردار پر زہر پھینکی۔ اس بار زہر زیادہ تھی۔ اس کی پھنکار کی آواز بھی بلند ہوئی تھی آدم خور سردار پر پھر بھی زہر کا کوئی اثر نہ ہوا۔ اب کالا سانپ گھبرا گیا۔ اس نے گھبراہٹ میں آدم خور سردار کو ڈس لیا کہ شاید یہ اسی طرح ہلاک ہو جائے۔ مگر آدم خور سردار پر کوئی اثر نہ ہوا۔ اس نے جب دیکھا کہ کسی نے اسے ڈسا ہے تو سردار نے پلٹ کر دیکھا کالا سانپ اتنی دیر میں جھوٹپڑی سے باہر نکل آیا۔ اس نے کالے سانپ کو بھاگتے دیکھ لیا۔

آدم خور سردار نے کالے سانپ پر تیر مارا۔ تیر

کالے سانپ کے قریب زمین میں دستس گئی کالا سانپ
جھاڑیوں میں غائب ہو گیا۔ آدم خور سردار غصے میں
کانپتا اور بڑ بڑاتا ہوا دوسری طرف چلا گیا۔ کالا سانپ
حیران تھا۔ کہ آدم خور پر اس کے خطرناک زہر کا کوئی
اثر کیوں نہیں ہوا۔ وہ بھاگ کر سیدھا غار میں آ گیا
غار میں آ کر اس نے عمارہ اور حاتم طائی کو سارا ماجرا سنایا
حاتم نے پوچھا۔

”یہ کیسے ہو سکتا ہے کہ سردار پر تمہارے

زہر کا اثر نہ ہو؟“

عمارہ نے کہا۔

”ممکن ہے سردار نے اپنے جسم پر کوئی ایسی
دوا مل رکھی ہو جس پر زہر کا اثر نہ ہوتا ہو؟“
کالا سانپ کہنے لگا۔

”میں نے اسے ڈسا بھی تھا۔ اس کے خون
میں اپنا زہر بھی داخل کیا تھا۔ مگر اس
کے خون پر بھی زہر کا اثر نہیں ہوا۔“

حاتم نے پوچھا۔

”کیا تمہارے خیال میں آدم خور سردار کے پاس
کوئی طلسم ہے جو اسے زہر سے محفوظ رکھتا ہے؟“

کالا سانپ بولا ۔

”ہاں ! مجھے یقین ہے کہ آدم خور سردار کے پاس کوئی خاص جادو ہے ۔ جس کی وجہ سے اس پر میرے زہر کا اثر نہیں ہوتا ۔ اور یہ بھی ممکن ہے کہ عمارہ کی طلسمی انگوٹھی کی وجہ سے اس پر میرے زہر کا اثر نہ ہوتا ہو “

عمارہ فوراً بولی ۔

”تم ٹھیک کہتے ہو ۔ یہی بات ہے اس پر میری طلسمی انگوٹھی کا ہی اثر ہے ۔ اب کیا کیا جائے ؟“

حاکم کہنے لگا ۔

”میری طاقت بھی ابھی تک واپس نہیں آئی ۔ اگر میں غائب ہو سکتا تو سردار کی انگلی سے انگوٹھی لانا کوئی مشکل کام نہیں تھا “

عمارہ نے کہا ۔

”اب ایک ہی طریقہ ہے کہ ہم یہاں بیٹھ کر انتظار کریں اور سوچیں کہ کونسی حکمت عملی اختیار کی جا سکتی ہے “

حاتم بولا -

”لیکن اس طرح تو بہت دیر ہو جائے گی اور
ممکن ہے آدم خور سردار یہاں سے کسی دوسری
طرف نکل جائے اور ہمیں اسے تلاش کرنے
کا بھی موقع نہ مل سکے“

کالا سانپ خاموش تھا۔ کچھ دیر تک سب خاموش رہے
پھر کالے سانپ نے زبان کھولی اور کہا۔

”میری رائے یہ ہے کہ میں رات کے وقت

آدم خوروں کی بستی میں جاؤں گا اور آدم

خور سردار جب سو رہا ہوگا اس وقت اس

کی انگلی سے انگوٹھی نکالنے کی کوشش کروں گا“

”تم کیسے انگلی اتارو گے“ عمارہ نے پوچھا۔

کالا سانپ بولا -

”میں اس کی انگلی پر اپنی آتش پھونک ماروں

گا۔ میری آتش پھنکار کی گرمی سے آدم خور کی

انگلی جل کر راکھ ہو جائے گی اور جونہی اس

کی انگلی راکھ ہوئی میں انگوٹھی لے کر دہاں

سے بھاگ آؤں گا“

حاتم طائی نے کہا -

”تمہاری تجنیز تو اچھی ہے۔ مگر ایسا بھی ہو سکتا ہے کہ تمہاری پھنکار سے آدم نور سردار جاگ پڑے۔ اور تمہیں وہیں دہلیز کے اوپر تمہارے ٹکڑے کر دے۔ تمہارے ترہکا تو اس پر اثر ہوتا ہی نہیں“

کالا سانپ کہنے لگا۔

”یہ خطرہ تو مجھے مول لینا ہی پڑے گا۔ یا آدم نور جیت گیا اور یا میں مارا گیا۔ تم صرف اتنا کرنا کہ اگر میں مارا گیا اور یہاں نہ پہنچ سکا تو تم وہاں سے کسی طرح میری لاش کے ٹکڑے اٹھا لانا اور ایک ڈبے میں کالے گلاب کے پھول ڈال کر میرے جسم کے ٹکڑوں کے ساتھ بند کر دینا۔ تین دن کے بعد میرے ٹکڑے اپنے آپ جوڑ جائیں گے اور میں پھر سے زندہ ہو جاؤں گا“

عمارہ نے کہا۔

”نہیں۔ ہم تمہاری زندگی خطرے میں نہیں ڈالیں گے۔ تم یہیں رہو۔ ہم کوئی اور ترکیب سوچ لیتے ہیں“

مگر کانے سانپ نے کسی کی ایک نہ سُنی ۔ اور
اس کے پہلے کہ حاتم اور عمارہ اسے روکتے کالا سانپ
تیزی سے غاریں سے باہر نکل گیا ۔ اس وقت رات
ہونے والی تھی ۔ شام کا اندھیرا زیادہ گہرا ہونے لگا تھا ۔
کانے سانپ کے جانے کے بعد حاتم نے عمارہ سے کہا ۔

”مجھے ڈر ہے کالا سانپ زندہ واپس نہیں آئے
گا ۔ ہمیں کل کسی طرح دہاں جا کر اس کی لاش
کے ٹکڑوں کو تلاش کرنا ہوگا“

حاتم نے کہا ۔

”میرا خیال ہے میں جا کر سانپ کو واپس لاتا ہوں“
نہیں نہیں ۔ تم مت جانا ۔ تمہاری طاقت تمہارے
پاس نہیں“ عمارہ نے کہا ۔

حاتم بولا ۔

”مگر میں مر نہیں سکتا“

عمارہ بولی ۔

”کچھ پتہ نہیں کہ کیا ہو ۔ ہو سکتا ہے وہ لوگ
تمہیں پکڑ کر آگ میں ڈال دیں اور آگ تمہیں
جلا کر راکھ کر دے ۔ میں تمہیں نہیں جانے دوں گی“
حاتم رُک گیا ۔

دوسری طرف کالا سانپ واپس آدم خوروں کی بستی میں پہنچ گیا۔ وہاں سارے آدم خور واپس آ چکے تھے۔ وہ مایوس لوٹے تھے انہیں انگریز شکاری نہیں مل سکا تھا۔ آدم خور سردار ان کے درمیان کھڑا غصے سے کانپ رہا تھا۔

اس نے کہا -

”یہاں کوئی جادوگر آ گیا ہے۔ اس نے ایک سانپ کو جادو کر کے مجھے مارنے کے لئے بھیجا تھا سانپ کے طلسم کا اثر مجھ پر نہیں ہو سکا۔ اس سانپ کو تلاش کرو اور اس کے ٹکڑے اڑا دو۔“ سارے آدم خور مشعلیں روشن کر کے سانپ کو تلاش کرنے لگے۔ کالا سانپ دہلیں سے بھاگ کر ایک چٹان کے پیچھے چھپ گیا۔ آدم خوروں نے سارے علاقے میں کالے سانپ کی تلاش شروع کر دی تھی۔ آدم خور سردار نے فضا میں سانس لے کر کہا -

”مجھے طلسمی سانپ کی بو اس پہاڑی پتھروں کی طرف سے آرہی ہے۔ اس کے گرد آگ لگا دو۔“ اس سے پہلے کہ کالا سانپ ان پتھروں سے باہر نکل جاتا آدم خوروں نے وہاں چادوں طرف آگ لگا دی۔ آگ ایک دائرے کی شکل میں لگائی گئی۔ آگ کا دائرہ آگے بڑھنے

لگا۔ کالا سانپ اسی آگ میں پھنس چکا تھا۔ آگ کے شعلے کافی اوپر بلند ہو رہے تھے۔ آگ شدت اختیار کرتی جا رہی تھی۔ کالا سانپ ایک پتھر سے نکل کر گھبراہٹ میں دوسرے پتھر کی طرف دوڑتا۔ اس نے دو تین بار آگ سے نکل جانے کی کوشش کی مگر وہ کامیاب نہ ہو سکا۔ لاش کے ٹکڑے ہو جانے کی شکل میں تو اس کی لاش دوبارہ جڑ سکتی تھی۔ مگر آگ میں جل جانے سے کالا سانپ مرجاتا۔ وہ گھبرا کر ایک طرف کو دوڑا۔ اس طرف اسے ایک درخت نظر آ گیا تھا۔ وہ تیزی سے رینگتا ہوا درخت پر چڑھ گیا۔ مگر آگ نے درخت کو بھی اپنی پیٹ میں لے لیا۔ درخت کی ٹہنیوں کو آگ لگ گئی۔ کالا سانپ درخت کی ادھر والی ٹہنی پر چلا گیا۔

اس سلسلے کا اگلا ناول ہے

خاموش پستول

دلچسپ اور سنسنی خیز واقعات

ڈھا کہ ایڈ ونچر

ہر طرف آگ اور خون کا کھیل جاری تھا۔ گولیاں چل رہی تھیں۔
دشمن کے بھیجے ہوئے تخریب کار ڈھا کہے میں تباہی مچا رہے تھے۔ اس
افرا تفری میں ایک لڑکا اپنے باپ سے بچھڑ جاتا ہے۔ پیچھے دشمن ہے۔
آگے دشمن ٹمک ہے۔ لڑکا ہمت نہیں ہارتا۔ وہ عہد کرتا ہے کہ اپنے
ماں باپ کے پاس پہنچ کر رہے گا۔

اس لڑکے کی سمندر، دریاؤں اور دشمن ٹمک کے درمیان ہولناک
سفر کی دلیرانہ سچی کہانی۔

قدم قدم پر سپنس۔ بہادری اور حب الوطنی کے
ایمان افروز واقعات۔

جیل سے فرار	موت کی ٹرین
خونی گلی	بہادر بہرام
قلعے سے پھلانگ	خفیہ تہہ خانہ
موت کا سنگل	خوفناک مشن